

ምስጢር ትንሳኤ ሙታን

እዚ ምስጢር እዚ፡ ሓደ ካብቶም ዓበይቲ ትምህርታት ቤተ ክርስቲያን እዩ። ሓደ አማኒ ካብኡ ዝድለ ኩሉ ፈጺሙ። ኣብ መወዳእታ ብትንሳኤ ተንሲኡ፡ ዓለቡ ካብ ኣምላኽ ክቐበል እንተ ዘይክኢሉ፡ ዋላ ሓንቲ ዋጋ የብሉን። ድሕሪ ትንሳኤ ኣብ ዘሎ ዘለኣለማዊ ህይወት ብሓጎስን ብክብርን ምእንቲ ክንነብር ኢና፡ ንኹሉ ዓለማዊ ትምህትን ኣካይዳን ክሒድና፡ ብጥንቃቄን ብጽድቅን ብኣምልኸን እንመላለስ። ትንሳኤ እቲ ዝዓበየ ተስፋ ናይ ክርስቲያን ስለ ዝኾነ፡ ዝኾነ ይኹን ክርስቲያን ብዛዕባ ትንሳኤ ጎይትኡን ትንሳኤ ናቲን ኣነጺሩ ክፈልጥ መንፈሳዊ ግቡኡ እዩ።

ብዛዕባ ትንሳኤ ናይ ሰባት ቅድሚ ምዝራብና፡ ብቐንዱ ነቲ ንትንሳኤና ክውን ዝገበረ ትንሳኤ ክርስቶስ ኣጸቢቐና ክንፈልጦ ይግባእ። ካብ ሙታን ምትንሳእ ከም ዘሎ ዘይኣምን ሰብ እንተ ኣጋጢሙና፡ ብመሰረቱ ኣብ ትንሳኤ ክርስቶስ ዘይኣምን ሰብ ምኃኑ ክንርዳእ ኣየጸግምን እዩ። ዋላ እኳ ክርስቲያን ዝመስሉ ግን ከኣ ኣብ ትንሳኤ ዘያኣምኑ ሰባት ኣብ ናይ ቁረንቶስ ቤተ ክርስቲያንን ኣብ ናይ ሎሚ ገለገለ ኣብያተ ክርስቲያናትን (Liberals) እንተ ሃለው ክርስቲያን ዘይኮነስ ጸላእቲ ክርስቶስ ዝኾኑ ጥራይ እዮም። ሃዋርያ ጳውሎስ ብዛዕባ እዚ ሓቂ እዚ ኣነጺሩ ጽሑፉ እዩ። ኣብታ ብውህበታት ዘዕለቐለቐት ግን ከኣ ብዛዕባ ትንሳኤ ሙታን እኳ ንጹር መርገጺ ዘይነበራ ናይ ቁረንቶስ ቤተ ክርስቲያን ዝነበረ ናይ ርድኢት ሕንፍሽፍሽ ንምፍጥስ ሓደ ዓብይ ምዕራፍ እዩ ጽሑፍሎም። ገለ ኣብቲ ምዕራፍ ካብ ዝተጠቐሱ ሓሳባት እዞም ዝሰዕሱ እዮም።

1ቈረ፡15፡12-23,29-36 :- “ክርስቶስ ካብ ምወታት ከም ዝተንሳኤ ካብ ዝሰበኸ ደኣ፡ ከመይ ኢሎም እዮም ሓይሎ ካብኻትኩም፡ ትንሳኤ ምወታት የልዩን፡ ዝብሉ ዘለው? ትንሳኤ ምወታት ዘየልዩ እንተ ኹይኑስ፡ ክርስቶስ ድማ ኣይተንሳኤን። ክርስቶስ ዘይተንሳኤ እንተ ኹይኑስ፡ እምብኣርከ ስብከትና ከንቱ እዩ፡ እምነትኩምውን ከንቱ እዩ። ኣምላኽ ንክርስቶስ ኣተንሲእዎ ኢልና መስኪርና ኢና እዎ፡ ንክርስቶስ ዘየተንሳኤ እንተ ኹይኑስ፡ ምወታት እንተ ዘይትንሳኡስ፡ ክርስቶስውን ኣይተንሳኤን እዎ፡ ክርስቶስ ዘይተንሳኤ እንተ ኹይኑስ፡ እምነትኩም ከንቱ እዩ፡ ንሸኻትኩም ገና ኣብ ሓጢአትኩም ኣሎኹም። እምብኣርኪ እቶም ብክርስቶስ ዝደቀሱ ድማ ጥፋአት እዮም። ኣብዛ ህይወት እዚኣ ጥራይ ብክርስቶስ ተስፋ እንተ ገበርናስ፡ ካብ ኩሉ ሰብ እነደንግጽ ምኹንና ኔርና። ሕጂ ግና ክርስቶስ፡ በኹሪ እቶም ዝደቀሱ ኹይኑ፡ ካብ ምወታት ተንሳኤል ስለዚ ከምቲ ሞት ብሓደ ሰብ ዝመጸ፡ ከምኡ ከኣ ትንሳኤ ምወታት ብሓደ ሰብ እዩ ዝመጸ። ከምቲ ኹላቶም ብኣዳም ዝሞቱ፡ ከምኡ ድማ ኩላቶም ብክርስቶስ ህያዋን ክኹኑ እዮም። ግናኽ ነፍሲ ወከፍ በብስርዓቱ እዩ? ክርስቶስ ከም በኹሪ፡ ደሓር እቶም ናይ ክርስቶስ ዘበሉ ብምጽኣቱ። ...እንተ ዘይኮነስ፡ እቶም ኣብ ክንዲ ምወታት ዝጥመቑ ደኣ እንታይ ይገብሩ ኣለው? ብሱሩ ምወታት ዘይትንሳኡ እንተ ኹይኖምሲ፡ ንምንታይ ደኣ ዝጥመቑሎም? ስለምንታይ ድኣ ንሕናኽ ኹሉ ጊዜ ኣብ ፍርሃት እንኣቱ? ኣሕዋተየ፡ ኣነ በቲ ብክርስቶስ ኢየሱስ ጎይታና ኣብኻትኩም ዘሎኒ ትምክሕቲ ኣብ ጸጽባሕ እመውት ኣሎኹ። ኣነ ከም ግእዚ ሰብ ኣብ ኤፌሶን ምስ ኣራዊት እንተ ገጠምኩ፡ እንታይ ትቐሚ ኣሎኒ? ምወታት ዘይትንሳኡ እንተ ኹይኑስ፡ ጽባሕ ክንመውት ኢና እዎ፡ ንብላዕን ንስተን። ኣይትታለሉ፡ ሕማቕ ዕርክነት ንጽቡቕ ልማድ የጥፍኦ እዩ። ገሊኣቶም ፍልጠት ኣምላኽ የብሎምን እዎ፡ ንቕንዕና ተባራብሩ ሓጢአትውን ኣይትግበሩ። እዚ ምእንቲ ክትሓፍሩ ኢል እየ ዝብሎ ዘሎኹ። ገለ ግና፡ ምወታት ከመይ ኢሎም እዮም ዝትንሳኡ? ብከመይ ዝበለ ስጋኽ እዮም ዝመጹ? ዝብል ይህሉ። ኣታ ዓሻ፡ እቲ ንሸኻ እትዘርኦ ከይሞተ ህይወት ኣይረክብን እዩ።”

ግብ፡17፡31 ፡- “አምላክ ነቲ ዘመን ድንቁርና ኣሕሊፉ፡ ቦቲ ካብ ምወታት ዘተንሰኦ እሞ ብእኡ ሻጥሉ እምነት እናሃበ ዝመደቦ ሰብኣይ ንዓለም ብጽድቂ ዝፈርደላ መዓልቲ ወሲኑ ስለ ዘሎ፡ ሕጂ ኣብ ኩሉ ቦታ ንብዘሎ ሰብ ክንስሑ ይነግር ኣሎ።”

ስለዚ ካብዚ ሓሳብ እዚ ብምብጋስ ኣብ ትንሳኤ ዘይኣምን ሰብ ነዚ ዝሰዕብ ኣሉታዊ ነጥብታት ሓቂ ንምግባር ዝጽዕር ሰብ ኢልና ክንድምድም ንክእል።

1. ኩሉ ሰብከት ከንቱ ምኾነ ቁ.14
2. እምነትና ክንቱ ምኾነ ቁ.14
3. ሃዋርያት ሓሰውቲ ምስክር ምኾኑ ቁ.15
4. ንሕና ገና ኣብ ሓጢኣት ምሃለና ቁ.17
5. እቶም ብክርስቶስ ዝደቀሱ ጥፋኣት ምኾኑ ቁ.18
6. ኣመንቲ ካብ ኩሉ ሰብ ንላዕሊ ዘደንግጹ ምኾኑ ቁ.19

ብዛዕባ ምትንሳእ ቅድሚ ምዝራብና ግን ትንሳኤ ዝምልከተናን ዘይምልከተናን ምዃኑ ከነረጋግጽ የድሊ። ዘይትንሳእ ሰብ ፈጸሙ እኳ እንተ ዘየለ፡ ካብቶም ዝትንሰኡ ኩሎም ዘይምትንሳእ፡ ዘሕሾም ክበዝሑ እዮም። ነቶም ውሑዳትን ሕሩያትን ጥራይ እዩ ትንሳኤ ዓብይ ብሰራትን ሓጎስን ዘምጽኡሎም። ቃል ኣግዚአብሄር ኣነጺሩ ከምዝነግረና፡ እቶም ሞቶም ንናይ ክርስቶስ ሞት ዝመሰለ ጥራይ እዮም ከም ናቲ ዝኣመሰለ ትንሳኤ ክትንሰኡ ዝክእሉ። ከምቲ ጎይታና መድሓኒና ኢየሱስ ክርስቶስ ሓንሳእ ግን ከኣ ንሓዋሩ ንሓጢኣት ዝሞተ፡ እቲ ንእኡ ዝሰዕብ ክርስቲያን ከኣ ሓጢኣት ንዘይምግባር ዝሞተ ህይወት የድልዮ። ነቲ ብሓጢኣት ዝበለየ ኣረጊት ናይ ሓጢኣት ሰብነቱ ሰቓይ ብሓድሽ ህይወት ክመላለስ እንተክኢሉ ጥራይ እዩ ደሓር ከምቲ ናይ ክርስቶስ ዝበለ ትንሳኤ ክትንሰእ ዝክእል። ስለዚ ቅድሚ ካብ ኣካላዊ ሞት ምትንሳኣካ ኣቐዲምካ ካብ ስነ ምግባራውን መንፈሳውን ትንሳኤ ክትትንሰእ ይግባእ ማለት እዩ። ካብቲ ብሓጢኣት ዝተበከለን ዝሞተን ህይወትን መነባብሮን፡ ሓንሳእ ንሓዋሩ ተላቂቕካ ብሓድሽ ህይወት ብጽድቂ ምምልላስ፡ ነቲ ናይ ሓባር ኣካላዊ ትንሳኤ ናትካ ክትገብሮ ዝሕግዝ ስጉምቲ እዩ።

ሮሜ፡6፡1-14 ፡- “ እምብኣርሲ እንታይ ክንብል ኢና? ጸጋ ምእንቲ ክዓዝዝሲ፡ ኣብ ሓጢኣትዶ ንጽናዕ? ያእ ኣይፋልናን። ንሕና ካብ ሓጢኣት ዝሞትና፡ ከመይ ኢልና ሕጂ ኣብኡ ክንነብር? ወይስ ብክርስቶስ ኢየሱስ እተመሸቕና ዘበልና ኹላትና ብሞቱ ከም እተመሸቕናዶ ኣይትፈልጡን ኢኹም? እምብኣርሲ ከምቲ ክርስቶስ ብክብሪ ኣቦኡ ካብ ምወታት ዝተንሰኤ፡ ከምኡ ከኣ ንሕና ብሓዳስ ህይወት ምእንቲ ክንመላለስ፡ ናብ ሞት ብጥምቀት ምስኡ ተቐበርና። ሞትና ንሞቱ መሲሉ ሕቡራቱ እንተ ኹንናስ፡ ከምኡ ከኣ ብትንሳኤኡ ክንሓብሮ ኢና። እቲ ዝሞተ ካብ ሓጢኣት ሓራ ወጺኡ እዩ እሞ፡ እዚ ደጊም ንሓጢኣት ሓራ ወጺኡ እዩ እሞ፡ እዚ ደጊም ንሓጢኣት ከይግዛእ፡ እቲ ኣረጊት ሰብና ምስኡ ከም እተሰቐለ፡ ፈሊጥና ኣሎና። እቲ ካብ ምወታት ዝተንሰኤ ክርስቶስ መሊሱ ከም ዘይመውት፡ ሞትውን ኣብኡ ከም ዘይመልክ ፈሊጥና፡ ንሕና ምስ ክርስቶስ ካብ ሞትናስ፡ ምስኡ ድማ ብህይወት ከም እንነብር፡ ንኣምን ኣሎና። ማለት፡ ሞቱ ሓንሳእ ሻጥሉ ጊዜ ካብ ሓጢኣት እዩ ዝሞተ፡ ህይወቱ ግና ንኣምላክ እዩ ዝነብር። ከምኡ ድማ ንሸካትኩም ካብ ሓጢኣት ከም ዝሞትኩም፡ ብክርስቶስ ኢየሱስ ግና ንኣምላክ ህያዎን ከም ዝኸኑንኩም፡ ርእሸኩም ቊጽሩ። እምብኣርሲ ንትምኒቲ ከይትእዘዙ፡ ኣብዚ መዋቲ ስጋኹም ሓጢኣት ኣይንገስ። ትሕቲ ጸጋ እምበር፡ ትሕቲ ሕጊ ስለ ዘይኩንኩም፡ ሓጢኣት ኣይመልከኩምን

እዩ እዋ፡ ከም ሞይቶም ዝተንሰኡ ርእሸኹም ንኣምላኽ ወፍዩ እምበር፡ ንኣካላትኩም ኣጽዋር ዓ መጻ ንሓጢአት ኣይትግበርዎ፡ ንኣካላትኩምሲ ኣጽዋር ጽድቂ ንኣምላኽ ደኣ ግበርዎ።”

ዓይነታት ሞት

ኣርእስትና ብዛዕባ ትንሳኤ ሙታን ስለ ዝኾነ፡ ብዛዕባ ሞት ከይተዛረብና ብዛዕባ ምትንሳኢ ክርድኣና የጸግም። እቲ ክንትንሰኣሉ እንትሰፈወሉ ሞት እንታይ ዓይነት ሞት ምዃኑ፡ ትንሳኤ ዘይበሉ ሞትከ እንታይ ዓይነት ሞት ምዃኑ እንተዘይፈለጥና ካብኡ ክንሕሎ ኣይከኣልን ኣዩ። ብዛዕባ ትንሳኤ ክንዛረብ ከሎና ብዛዕባ ብኣካል ስጋ ምትንሳኢ ንዛረብ ከም ዘሎና ግሁድ እዩ። ብኣካል ተንሲእና ናብ ሓጎስ ጎይታና ከይንኣቲ ዝክፈለና ካልእ ዓይነት ሞት ግን ከኣኣ ነዚ ኣካላዊ ሞት ዝቐድም ሞት ከም ዘሎ ንርዳእ። ኣኣርባዕተ ዓይነት ሞት ኣሎ።

1. ስነ ምግባራዊ ሞት፡- እዚ ሞት እዚ ኣንጻር ፍቓድን ትእዛዝን ናይ እግዚኣብሄር፡ ኣይትግበር ዝተበሃልካዮ ብምግባር ወይውን ግበር ዝተበሃልካዮ ብዘይምግባር ዝስዕብ ብደውካ እትሞቶ ሞት እዩ። እግዚኣብሄር ዝፈትዎ ነገር ኮነ ኢልካ ግሂሶካ፡ ንናይ ገዛእ ርእሸኻ ፍቓድን ድሌትን ደው ብምባል ዝስዕብ ሞት እዩ። ነዚ ከምዚ ዝበለ ህይወት መጽሓፍ ቅዱስ መበቆል ኣኣዳምን ሂዋንን ምዃኖም እዩ ዝገልጸልና። እግዚኣብሄር ንኣዳምን ሂዋንን ካብዛ ኣብ ማእከል ገነት ዘላ ኣም ምስ እትበልዑ ሞት ክትሞቱ ኢኹም ኢሉ ኣትሪሩ እንተ ኣጠንቀቐም፡ ንሳቶም ግን ነዚ ትእዛዝ እዚ ጥሒሶም ምስ በልዑ ሽዑ ንሽዑ ብኣካል ኣይሞቱን። ናብ ኣካላዊ ሞት ዘበጽሑ ስነ ምግባራዊ ሞት ግን ሞይቶም። ናብ ሓጢአት ጥራሕ ዝድረኽ ካብ ህጻንነቲ ጀሚሩ ክፋእ ሕልና ናብ ዘለዎ ህይወት ወዲቐም። ካብኣም ዝተወልደ ዘበለ ኩሉ ከምኡ ክሳዕ ዝኸውን እቲ ሓጥእ ተፈጥሮ ናብ ኩሉ ወለዶታት ኣዳም ተሰጋገሪ።

ዘፍ፡2፡15-17 :- “እግዚኣብሄር ኣምላኽ ከኣ ንሰብ ወሲዱ፡ ክዓይያን ክሕልዎን ኣብ ገነት ኤድን ኣቐመጦ። እግዚኣብሄር ኣምላኽ ድማ ንሰብ፡ ካብ ኩሉ ኣም ገነት ከም ዝደለኻ ብላዕ፡ ካብታ ጽቡቕን ክፋእን እተፍልጥ ኣም ግና፡ ካብኣ ምስ እትበልዕ መዓልትስ ሞት ክትመውት ኢኻ እዋ፡ ካብኣ ኣይትብላዕ፡ ኢሉ ኣዘዘ።”

ዘፍ፡3፡4-7 :- “እቲ ተመን ድማ ነታ ሰበይቲ፡ ኣይፋልኩም፡ ኣምላኽ ደኣ ካብኣ ምስ እትበልዑ መዓልቲ ኣዲንቶኹም ከም ዝክፈታ፡ ከም ኣምላኽውን ከም ኣቶኹን፡ ጽቡቕን ክፋእን ከኣ ከም እትፈልጡ፡ ስለ ዝፈለጠ እዩ እምበር፡ ኩቶ ኣይትሞቱን ኢኹም፡ በላ። እታ ሰበይቲ ድማ፡ እታ ኣም ምብልዓ ጥዕምቲ፡ ነዲንቲ ከኣ ጽብቕቲ፡ ጥበብ ብምሃባውን እተብህግ ኣም ምዃኖ ርእያ፡ ካብ ፍሬኣ ወሲዳ በልዲት፡ ምስኣ ከኣ ንሰብኣያ ሃቡቶ፡ ንሱውን በልዲ። ሽዑ ኣዲንቲ ክልቲኣም ተኸፍታ፡ ጥራዮም ምዃኖም ድማ ፈለጡ። ቁጽሊ በለስ ኣላጋጊቦም ከኣ ተዓጥቁ።”

ምሳ፡21፡16 :- “እቲ ካብ መገዲ ልቦና ዝዝምብል ሰብ ኣብ ኣሽባ ምወታት ይነብር።”

ማቴ፡8፡22 :- “ኢየሱስ ግና፡ ስዓበኒ ደኣ፡ ንምውታትሲ ምወታቶም ይቐበርዎም ሕደጎም፡ በሎ።”

ሮሜ፡3፡10-18 :- “ከምኡውን ተጽሒፉ ኣሎ? ኣደ እኳ ጻድቕ የልቦን፡ ኣደ እኳ ዘስተብህል የልቦን፡ ኣደ እኳ ንኣምላኽ ዝደልዮ የልቦን። ኩላቶም ዘምበሉ፡ ኩላቶም ሓቢሮም ዘይጠቐሙ-

ኹኑ፡ ጽቡቕ ዝገብር የልቦን፡ ሓደ እኳ የልቦን። ጐረርኦም ክፉት መቐብር እዩ፡ ብልሳውንቶም ይጥብሩ፡ ኣብ ትሕቲ ኸናፍሮም ሕንዚ መንደልቶ ኣሎ። ኣፎም መርገምን ምርን ምሉእ እዩ። ኣእጋሮም ንምፍሳስ ደም ቅልጡፍ እዩ። ኣብ መገደም ጥፍኣትን ጸበባን ኣሎ፡ ንመገዲ ሰላም ከኣ ኣይፈልጥዎን እዮም። ኣብ ቅድሚ ኣዲንቶምን ፍርሃት ኣምሳኽ የልቦን።”

ሮሜ፡8፡5-8 ፡- ስጋውያን ዘበሉ ነቲ ናይ ስጋ እዮም ዝሓሰቡ፡ መንፈሳውያን ግና ነቲ ናይ መንፈስ እዮም ዝሓሰቡ። እቲ ሓሳብ ስጋ ምስ ኣምሳኽ ጽልኢ ብምዃኑ ነቲ ሕጊ ኣምሳኽ ኣይግዝኦን ኣይከውኣሉን ድማ እዩ እዩ። ስለዚ እቲ ሓሳብ ስጋ ሞት እዩ፡ እቲ ሓሳብ መንፈስ ግና ህይወትን ሰላምን እዩ። እቶም ብስጋ ዘለው ንኣምሳኽ ከስምርዎ ኣይከውኣሎምን እዩ።”

ኤፌ፡2፡1-3 ፡- “ንሸካትኩም ቀደም ከም ንብረት እዛ ዓለም እዚኣ፡ ከምቲ መንፈሱ ሕጂ ኣብቶም ደቂ ዘይምእዛዝ ዝገብር ዘሎ ሓለቓ ስልጣን ኣየር እተመላለሰኩም፡ ብበደልኩምን ብኣብሳኹምን ምወታት ዝነበርኩም፡ ንሸካትኩም ህያዎን ገበረኩም። ንሕና ኸኣትና ከኣ ነቲ ናይ ስጋን ናይ ሓሳባትን ድሌት እናገበርና፡ ቀደም ብትምህት ስጋና ምሳታቶም ንነብር ነበርና፡ ከምቶም ካልኣትውን ብባህርይና ደቂ ቕጥጥጥ ነበርና።”

ኤፌ፡5፡14 ፡- “ስለዚ ከኣ፡ እታ ደቂስካ ዘሎኻ፡ ንቃሕ እሞ ካብ ምወታት ተንሰእ፡ ክርስቶስ ከኣ ኩብርሃልካ እዩ፡ ይብል።”

ቄሎ፡2፡13 ፡- ንብዘሎ ኣኣባላና ይቕረ ኢሉ፡ ብኣብሳኹምን ብዘይ ግዝረት ስታኹምን መዊትኩም ንዝነበርኩም፡ ንሸካትኩምን ምስኡ ህያዎን ገበረኩም።”

1ጢሞ፡5፡6 ፡- “እታ ሕንቅቕቲ ግና፡ ብህይወታ ኸላስ ምውቲ እያ።”

ራእ፡3፡1 ፡- “ናብ መልእኽ ማሕበር ሳርዴስውን ጽሓፍ፡ እቲ፡ ሾብዓተ መናፍስቲ ኣምሳኽን ኣብዓ ተ ከዋኸብትን ዘለውዎ፡ ከምዚ ይብል ኣሎ፡ ኣነ ንግብርኻ እፈልጦ ኣሎኹ፡ ህያው ተብሂልካ ትስመ ኣሎኻ፡ ግናኽ ምውት ኢኻ።”

2. መንፈሳዊ ሞት

መንፈሳዊ ሞት ድማ ስነ ምግባር ሞት ምስ ሞትካ ዝስዕብ ኩነት እዩ። መንፈሳዊ ሞት ማለት ካብ እግዚአብሄር ምፍላይ ማለት እዩ። ሓጢአት ምስ ገበርካ፡ እቲ ጻድቕ ኣምሳኽ ምስ ሓጢአት ሕብረት ስለ ዘይብሉ፡ ይርሕቀካ። ኣዳምን ሄዋንን ዘይተፈቐደሎም ብምግባር ብሓጢአት ምስ ወደቁ፡ መጀመርያ ክገብርዎ ዝፈተኑ ነገር ካብ ኣምሳኽ ተሓቢኦም ክርሕቅዎ ደለዩ። ዋላ እኳ ድምጹ ከስምዖም እንተደለዩ ንሳቶም ግን ብተግባር ኣቐዲሞም ስለ ዝረሃቁ ሕጂ ድማ ብኣካል ክርሕቁ እቲ ዝገብርዎ ሓጢአት ክድርኸም ጀሚሩ። ከምቲ ቃሉ ዝነግረና ኣብ መንጎ ሰብን ኣምሳኽን ኮይኑ ዝፈላሊ ሓጢአት እዩ።

ዘፍ፡3፡6,8 ፡- “እታ ሰበይቲ ድማ፡ እታ ኣም ምብልዓ ጥዕምቲ፡ ነዲንቲ ከኣ ጽብቕቲ፡ ጥበብ ብምሃባውን እተብህግ ኣም ምዃና ርእያ፡ ካብ ፍሬኣ ወሲዳ በልዔት፡ ምስኣ ከኣ ንሰብኣያ ሃቡቶ፡ ንሱውን በልዔ። ሽዑ ኣዲንቲ ክልቲኦም ተኸፍታ፡ ጥራዮም ምዃናም ድማ ፈለጡ። ቄጽሊ በለስ ኣላጋጊቦም ከኣ ተዓጥቁ።”

ዘጸ፡33፡3 :- “ንሱ ናብታ ጸባን መዓርን እተውሕዝ ምድሪ ከእትወካ እዩ። ንሸኻ ተሪር ክሳድ ህዝቢ ኢኻ እሞ፡ ኣብ መገዲ ምእንቲ ከየጥፍኣካስ፡ ኣብ ማእከልካ ኣይድይብን እዩ፡ በሎ።”

[ዘሁ፡13፡42-43](#) :- “??????”

ኢያ፡7፡11,12 :- “እስራኤል ሓጢአት ገበረ፡ እቲ ዝኣዘዘክዎም ኪዳን ከኣ ኣፍረሱ፡ ካብቲ ሕሩም ወሰዱ ሰረቐ ከኣ፡ ሓሰው ድማ፡ ኣብ ማእከል ኣቕሓኦምን ኣንበርዎ። ስለዚ ደቂ እስራኤል ተሓሪሞም እዮም እሞ፡ ዝባኖም ናብ ገጽ ጸላእቶም ይመልሱ እምበር፡ ኣብ ቅድሚ ጸላእቶም ክቑሙ ኣይክእሉን። ነቲ ሕርሚ ካብ ማእከልኩም እንተ ዘየጥፋእኩም፡ ኣነ ደጊም ምሻኻትኩም ኣይከውንን እዮ።”

ኢሳ፡59፡1-3 :- “እንሆ፡ ኢድ እግዚአብሔር ንምድሓን ሓጻር ኣይከውንትን፡ ከይሰምዕ ከኣ እዝኡ ኣይጸንዖን እዩ። ግናኸ ኣእዳውኩም ብደም፡ ኣጸብዕኩም ብበጸል ረኺሰን፡ ከናፍርኩም ሓሶት ይዛረባ፡ ልሳንኩም ከኣ ክፍኣት ይናገር ኣሎ እሞ፡ ንኣኻትኩምን ንኣምሻኽኩምን ኣብ መንኻኹም ኮይኑ ዝፈላለዩኩምሲ ኣበሻኹም እዩ፡ ከይሰምዓኩም ከኣኣ፡ ኣብ ቅድሚኹም ገጹ ዘሕብኣልኩም ሓጢአትኩም እዮ።”

ኢሳ፡64፡7 :- “ገጽካ ከዊልካልና፡ ብሰሪ ኣበሳና ከኣ ደርቢኻና ኢኻ እሞ፡ ስምካ ዝጽውዕን ንኣኻ ክሕዝ ኢሎ ዝትንስእን ሓደ እኳ የልቦን።”

መዝ፡44፡24 :- “ንምንታይከ ገጽካ እትኸክውል? መከራናን ጸበባናን እትርስዕ?”

ኤር፡5፡25 :- “ኣበሻኹም ነዚ ኸልከለ፡ ሓጢአትኩም ከኣ ነዚ ጽጽቡኹ ኣክልኣኩም።”

ኢሳ፡1፡15 :- “ኣእዳውኩም ምስ እትዝርግሉ፡ ኣዲንተይ ካብኻትኩም እኸውለን፡ ምህላላ እኳ እንተ ኣብዛሕኩም፡ ኣይሰምዕን እዩ፡ ኣእዳውኩም ደም መሊኡን እዮን።”

ዘዳ፡31፡18 :- “ሰለ እቲ ናብ ካልኦት ኣማልኸቲ ብምምላሶም ዝገበርዎ ኹሉ ክፉእ ከኣ፡ ኣነ ቦታ መዓልቲ እቲኣ ገጸይ ፈጸመ ክሓብእ እዮ።”

ሀዘ፡39፡23 :- “እቶም ህዝብታት ከኣ፡ ቤት እስራኤል ብሰሪ ኣበሳኦም ከም እተማረኹ ክፈልጡ እዮም። ንኣይ ጠሊሞም እዮም እሞ፡ ገጸይ ከወልኩሎም፡ ኣብ ኢድ ጸላእቶም ወፊኽዎም፡ ኩላቶም ድማ ብሰይፊ ወደቁ።”

ሚክ፡3፡4 :- “ሽዑ ናብ እግዚአብሔር ከእውዩ እዮም፡ ንሱ ግና ኣይክመልሰሎምን። ቦቲ ጊዜ እቲ፡ ከምቲ ዝገበርዎ ክፉእ ግብርም፡ ገጹ ካብኦም ክሓብእ እዮ።”

ሉቃ፡15፡32 :- “እዚ ሓውካ ግና ሞይቲ ነይሩ ሓውዩ፡ ጠፊኡ ነይሩውን ተረኺቡ እዩ እሞ፡ ክንሕጉስን ባህ ክብለናን ይግባኣና እዩ፡ በሎ።”

3. ኣካላዊ ሞት፡-

ሰባት ብስነ ምግባራዊ ኮነ ብመንፈሳዊ ሞት ምስ ሞቱ ብድሕሪኡ ናብ ኣካላዊ ብስጋ ዝምወት ሞት ኣሕሊፎም ተዋህቡ። እዚ ናይ ስጋ ሞት እዚ ብሰሪ ሓጢአት ዝሰፍነ ሞት እዩ። እግዚአብሔር ናኣዳም ክፈጥሮ ከሎ ዘይመውት (Immortal) ጌሩ እዩ ፈጠርዎ። ካብታ ናይ ህይወት ኣም እናበልዎ ንዘለኣለም ክነብር ኢሎ ፈጠሮ። እንተ ኾነ ኣዳም ነታ ጽቡቕን ክፉእን ኢሎ ብናቱ ፍልጠትን ፍቓድን ከም ዝምራሕ እትገብር ኣም ክበልዕ መረጸ ኣዳም ሓጥእ ተፈጥሮ ድሕሪ ምልባሱ ካብታ ናይ ህይወት ኣም በሊዑ ንዘለኣለም ህያው ሓትእ ኮይኑ ምእንቲ ከይነብር ካብኣ ንኸይበልዕ ዝኸልክል ኪረብል ኣብኣ ቆመ። ካብ ሓጢአት ኮነ ካብ ሞት ትንሳኤ ምእንቲ ክረክብ ካብ ነገት ተሰጎ። ኣካላዊ ሞት ነቶም ካብ ስነ ምግባራዊ ኮነ መንፈሳዊ ሞት ዘይተንስኡ ኩሎም ናብ ናይ ዘለኣለም ሞት ዘሰጋግር ሕግቕ ድልድል እዩ። ነቶም ካብ ስነ ምግባራውን መንፈሳውን ሞት ዝተንስኡኩሎም ከኣ ናብ ናይ ዘለኣለም ህይወት ዘሰግር መሳልል እዩ። ሓደ ዓይነት ሞት ክክሱ ርሲኣን ኮነ ቅዱሳን ብዛዕብኡ ዘለዎም ኣረኣኢያ ኣዝዩ ዝተፈላለዩ እዩ። እቶም ሞቶም ንሞት ክርስቶስ ዝመሰለ፡ ሰባት ብትንሳኤኡ ከም ዝሓብርዎ ስለ ዘረጋገጹ በዚ ኣካላዊ ሞት ኣይፈርሁን ጥራሕ ዘይኮነስ ይሕጎሱሉን ይብህግዎን እዮም ናይ ኣካላዊ ሞት መወዳእታ ትንሳኤ ሙታን እዩ።

ዘፍ:3:19 :- “ናብታ እተፈጠርካላ ምድሪ ክሳብ እትምለስ፡ እንጌራ ብረሃጽ ገጽካ ክትበልዕ ኢኻ። መሬት ኢኻ እሞ፡ ናብ መሬት ድማ ትምለስ፡ በሎ።”

2ሳሙ:14:14 :- “ግዲ ክንመውት ኢና እሞ፡ ከምቲ ኣብ ምድሪ ዝፈሰሰ ዘይሕፊስ ማይ ኢና። ኣምሳኽ ድማ ንነፍሲ ኣይወስድን፡ ግናኽ እቲ እተሰጎ ካብኡ ከይድርብ ኣጸቢቐ ይሓስብ እዩ።”

እዮ:30:23 :- “ኤሪ ናብቲ ኩሎም ህያዎን ዝእክበሉ ቤት፡ ናብ ሞት ከም እትወስደኒ እፈልጥ ኣሎኹ።”

መዝ:49:10 :- “ጠቢባን ከም ዝሞቱ፡ ዓሻን ደንቄሮን ሓቢሮም ከም ዝጠፍኡ፡ ገንዘቦም ድማ ንኸልኡት ከም ዝሓድጉሎምሲ ክርኢ ደኣ እዩ።”

መዝ:89:48 :- “ሞት ከይረኣየ ብህይወት ዝነብር፡ ንነፍሱስ ካብ ኢድ ሲኦል ዘናግፍ ሰብ መን እዩ?”

መክ:3:19 :- “ብጽሒት ደቂ ሰብሲ ከምቲ ናይ እንስሳ እዩ እሞ፡ ሓደ እዩ ብጽሒቶም፡ ከምቲ እዚኣቶም ዝሞቱ እቲኣቶም ከኣ ይሞቱ፡ ንኸሎም ሓንቲ እስትንፋስ ኣላቶም። ኩሎ ከንቲነት እዩ እሞ፡ ሰብሲ ካብ እንስሳ ብልጫ የብሉን።”

መክ:8:8 :- “ሰብ ንንፋስ ክኸልክሎ ስልጣን የብሉን፡ ኣብ ልዕሊ መዓልቲ ሞት ዝስልጥንውን የልቦን፡ ኣብ ውግእ ከኣ ምስንባት የልቦን፡ ረሲእነት ነቲ ገባሪኡ ኣየድሕኖን።”

ሮሜ:5:12 :- “ሰለዚ ከኣ ከምቲ ብሰሪ ሓደ ሰብኣይ ሓጢአት ናብ ዓለም ዝኣተወ፡ ብሓጢአትውን ሞት፡ ኩላቶም ስለ ዝበደሉ ድማ፡ ሞት ናብ ኩሎ ሰብ ሓለፈ።”

እብ:9:27 :- “ከምቲ ንሰብ ሓንሳእ ሙማት ብድሕሪኡውን ፍርዲ እተሰርዖ።”

4. ዘለኣለማዊ ሞት

ዘለኣለማዊ ሞት፡ ካብ ስነ ምግባራዊ ኮነ ካብ መንፈሳዊ ሞት ከይተንስእ ከሎ ኣካላዊ ሞት ዝሞተ ሰብ ዝሞቶ ሞት እዩ። ምውት ግብሪ ካብ ምግባር ከይተመልሰ፡ ናብ እግዚአብሔር ገጹ ከይተመልሰን ከይቀረበን ከሎ ብሰጋ ዝሞተ ሰብ ዕጭኡ ናይ ዘለኣለም ሞት እዩ። ከም ሰቡ ኣብ ትንሳኤ ምስ ተንስኦ ነታ ዘማሰና መቐደስ ኣምላኽ፡ ማለት ነታ ብሓጢኣት ዘራኸሳ ስግኡ ሒዞ ንመቐደሳቲ ናብቲ ሓሰኸኡ ዘይመውት ናይ ዘለኣለም ስቓይ ገጹ የምርሕ። ብህይወት ዘሎ ክነሱ ግን ከኣ ምስ ህላወ ዘይቁጸር ህይወት የሕልፍ። ናይ ጊዜ ደረት ብዘይብሉ መንገዲ ይሳቐ። ነዛ ሞት እዚኣ ካባና ከነርሕቓ እንክእል ቅድሚ ብኣካል ስጋ ምሟትና ካብቲ ስነ ምግባራውን መንፈሳውን ሞት ብንስኣ ምስ እንትንስእ እዩ። ዘለኣለማዊ ሞት ብሰሪ ዘይምእዛዝ ዝመጸ ንዘለኣለም ካብ ኣምላኽ ተፈሊኻ እትነብረሉ ኩነኔ እዩ።

ማቴ:8:12 :- “ደቂ መንግስቲ ግና ናብ ናይ ወጻኢ ጸልማት ክድርብዩ እዮም። ኣብኡ ብክያትን ምሕርቃም ኣስናንን ክኸውን እዩ፡ እብለኩም ኣሎኹ።”

ማቴ:13:42,50 :- “ኣብ እቶን ሓዊ ከኣ ክድርብይዎም እዮም። ኣብኡ ብክያትን ምሕርቃም ኣስናንን ክኸውን እዩ።”

ማቴ:22:13 :- “ሽቡ እቲ ንጉስ ንገላወኡ በሎም፡ ኣእዳውን ኣእጋሩን ኣሲርኩም፡ ኣብ ናይ ወጻኢ ጸልማት ደርብይዎ። ኣብኡ ብክያትን ምሕርቃም ኣኣስናንን ይኸውን።”

ማቴ:24:51 :- “ኣብ ክልተ ክጭንድሖ፡ ዕድሉ ድማ ምስ ግቡዛት ክገብሮ፡ ኣብኡ ከኣ ብክያትን ምሕርቃም ኣስናንን ክኸውን እዩ።”

ማቴ:25:30,36 :- “ነዚ ዘይጠቅም ባርያ ግና ኣብ ናይ ወጻኢ ጸልማት ደርብይዎ። ኣብኡ ብክያትን ምሕርቃም ኣስናንን ክኸውን እዩ።”

ሉቃ:13:28 :- “ንኣብርሃምን ይስሃቅን ያእቆብን ንኸሎም ነብያትን ኣብ መንግስቲ ኣምላኽ ምስ ርኤኹምም፡ ንሸካትኩም ግና ኣብ ወጻኢ ተደርቢኹም፡ ኣብኡ ብክያትን ምሕርቃም ኣስናንን ክኸውን እዩ።”

ኣብዛ ምድሪ እዚኣ ብህይወት ከሎና ካብ ስነ ምግባራውን መንፈሳውን ሞት፡ ድሕሪ ትንሳኤ ድማ ካብ ኣካላውን ዘለኣለማውን ሞት ከነምልጠሉ እንክእል እንኮ መንገዲ፡ በቲ ንሞት ዝሰግረን ንህይወትን ንዘይምጥፋእን ብወንጌል ናብ ብርሃን ዘውጽኦ ጎይታና መድሓኒና ኢየሱስ ክርስቶስ እዩ (2ጢሞ:1:10)። ነቲ ከም ውጽኢት ሓጢኣት ካብ ኣምላኽ ተፈላሊናዮ ዝነበርና መንፈሳዊ ምፍልላይ ናብ ንቡር ብምምላስ ምስ እግዚአብሔር ኣቦ ብሞቲ ኣተገረቐና

ሮሜ:5:10,11 :- “ጸላእቲ ከሎና፡ ምስ ኣምላኽ ብሞት ወዳ ተገረቐና፡ ካብ ተገረቐና ደኣ፡ ክንደይ ብህይወቲ ኣዚና ዘይንድሕን። ግናኽ ብጎይታና ኢየሱስ ክርስቶስ፡ ብእኡ ሕጂ ዕርቂ ዝረኸብና፡ ብኣምላኽውን ንምካሕ ኣሎና እምበር፡ እዚ ጥራይ ኣይኩነን።”

ሮሜ:11:15 :- “እቲ ምድርባዮም ንዓለም ዕርቂ ካብ ኩነላስ፡ ምቕባሎም ደኣ ዘይ ህይወት ካብ ምውታት፡ እንታይ ካልእ ክኸውን ኢሉ?”

2ቈረ:5:18,19 :- “እዚ ኸሉውን ካብቲ ባዕሉ ብክርስቶስ እተዓርቀና፡ ኣገልግሎት ዕርቂውን ዝሃበና ኣምላኽ እዩ።”

ኤፌ:2:16 :- “ብመስቀሉውን ነቲ ጽልኢ ብእኡ ቀቲሉ ንክልቲኦም ብሓደ ስጋ ምስ ኣምላኽ ኣተዓረቐም።”

ቈሎ:1:20,22 :- “ብእኡ ብደም መስቀሉ ገይሩ ሰላም ምስ ገበረ ከኣ፡ ነቲ ኣብ ምድሪ ዘሎን ኣብ ሰማያት ዘሎን ዘበለ ኸሉ ንርእሱ ተዓረቐዎ እዩ።”

እብ:2:17 :- “ስለዚ ነቲ ሓጢአት ህዝቢ ምእንቲ ከተዓርቕ፡ ብናይ ኣምላኽ ዘበለ ደንጋጽን እሙንን ሊቀ ካህናት ምእንቲ ክኸውን ብኸሉ ነቶም ኣሕዋቱ ክመስሎም ተገብእ።”

ኣካላዊ ሞት ንኣመንቲ ዝህበም ትርጉም

እቶም ትንሳኤ ህይወት ክርስቶስ ዘውሓሰሎም ኣመንቲ ከም ኩሉ ሰብ ብኣካላዊ ሞት ክሓልፉ እዮም። ዋላ እኳ መንፈሶምን ነፍሶምን ድሮ በቲ ዝተፈጸመ መስዋእቲ እንተ ደሓን ህይወት እንተ ረኽቡን ምድሓን ናይ ሰግኦም ገና ብሕጂ ኣብ ምጽኣቱ ብትንሳኤ ዝረጋገጽ እዩ። ስለዚ ከኣ ብኸርነት መንፈስ ተቐቢሎም ክነሶም ምድሓን ሰግኦም ገና ስለ ዘይተረፈ ከቢድዎ እናስቆርቆሩ ይነብሩ።

ሮሜ:8:10 :- “ክርስቶስ ኣብኻትኩም እንተ ኣልዩ ግና፡ እቲ ስጋ ብሰሪ ሓጢአት ምወት እዩ፡ እቲ መንፈስ ግና ሳላ ጽድቂ ህይወት እዩ።”

ሮሜ:8:23 :- “ንሱ ጥራይ ከኣ ኣይኮነን፡ ንሕና ብኸርነት መንፈስ ዘሎናውን፡ መሰል ውልድነትና፡ ማለት ምድሓን ስጋና፡ እናተጸቢና ብውሽጥና ነስቁርቓር ኣሎና።”

2ቈረ:5:2-4 :- “ምንም እኳ ልቡሳት እንተ ኾንና፡ ዕሩቓት ኳንና ከይንርከብ፡ እታ ሰማያዊት ቤትና ክንለብስ እናናፈቕና፡ ኣብዚ ንደፋነቕ ኣሎና። ንሕና ኣብዚ ድንኳን እዚ ከሎናስ፡ እቲ መዋቲ ብህይወት ምእንቲ ክውሓጥ፡ ኣብ ልዕሊኡ ክንለብስ እምበር፡ ክንቅንጠጥ ስለ ዘይንፈቱ፡ ከቢዳና ነስቁርቓር ኣሎና።”

ኣመንቲ ዋላኳ ሞት ዘይተርፈሎም ዕጫ እንተ ኾነ፡ ብዛዕባ ኣካላዊ ሞት ዘለዎም ኣረኣእያ ግን ከም ናይ ዘይኣመንቲ ኣይኮነን። መጽሓፍ ቅዱስ ብዛዕባ ሞት ኣመንቲ ዝሃበ መንፈሳዊ ምግላጽ ግን ኣሎ።

1. ሞት ንኣማኒ ናይ ህይወት መወዳእታ ዘይኮነስ መወዳእታ ናይ ዘይብሉ ህይወት መጀመርታ እዩ ናብ ዝተማልአ ህይወት እንሰጋገረሉ ዘሓጉስ እምበር ዘፍርህ ፍጻሜ ኣይኮነን። ሞት ንኣመንቲ ኣብዚ ምድሪ እዚ ካብ ዘሎ መከራን ምድራዊ ስጋን ተገላጊሉን ሰማያዊ ህይወትን ክብርን ንምልባስ ዝሰጋገረሉ እዩ። ካብዚ ኣብዚ ምድሪ ዘሎ ጸዕርን ስቓይን እነዕርፈሉ ስለዝኾነ ኣብ መጽሓፍ ቅዱስና ከም ድቃስ እዩ ዝግለጽ።

1ቈረ:15:55-57 :- “ዎ ሞት፣ አባ አሎ ብልሕኻ? አታ ሲክልክ፣ አባይ አሎ ዓወትካ? ብልሐ ሞት ሓጢአት እዩ፣ ሓይሊ ሓጢአትውን ሕጊ እዩ።”

2ቈረ:4:17 :- “እቲ ሽዓ ዝሓልፍን ቀሊልን ጸበባና ማእከላዊ ዘይብሉ ብሉጽ ናይ ዘለኣለም ምሉእ ረዚን ክበሪ የዳልወና እዩ እሞ፣ እቲ ናይ ወጻኢ ሰብና እንተ በስበስ እኳ፣ እቲ ውሽጥና ኣብ ጸጽባሕ ይሕደስ ኣሎ፣ ስለዚ ኣይንሕለልን ኢና።”

2ቈረ:5:1-5 :- “እዛ ምድራዊት ናይ ድንኳን ቤትና እንተ ፈረሰት እኳ፣ ሓንቲ ህንጻ ካብ ኣምላኽ፣ ብኢድ ዘይተገብረት ናይ ዘለኣለም ቤት ኣብ ሰማያት ከም ዘላትና፣ ንፊልጥ ኢና። ምንም እኳ ልቡሳት እንተ ኾንና፣ ዕሩቓት ኳንና ከይንርከብ፣ እታ ሰማያዊት ቤትና ክንለብስ እናናፈቕና፣ ኣብዚ ንደፋናቕ ኣሎና። ንሕና ኣብዚ ድንኳን እዚ ከሎናስ፣ እቲ መዋቲ ብህይወት ምእንቲ ክውሓጥ፣ ኣብ ልዕሊኣኡ ክንለብስ እምበር፣ ክንቅንጠጥ ስለ ዘይንፈቱ፣ ከቢዱና ነስቈርቀኑ ኣሎና። ግናኸ እቲ ነዚ ዘዳለወና፣ ዕርቡን መንፈስ ከኣ ዝሃበና፣ ኣምላኽ እዩ።”

ዘዳ:31:16 :- “እግዚአብሔር ድማ ንሙሴ በሎ፣ እኚኻ፣ ምስ ኣቦታትካ ክትድቅስ ኢኻ፣ እዚ ህዝቢ እዚ ከኣ ክትንስእ እዩ፣ ደድሕሪ እቶም ናይታ ኣብኣ ዝኣትዎ ዘሎ ምድሪ፣ ጓኖት ኣማልኽቲ ክምንዘር እዩ፣ ሓዲጉኒ ከኣ ነቲ ምስኡ ዝኣቶኸዎ ክዳን ከፍርሶ እዩ።”

እዮ:7:21 :- “ስለምንታይክ ኢኻ ኣበሳይ ይቕረ ዘይትብለለይ፣ በደለይ ከኣ ዘይትሓድገለይ? ኣነስ ሕጂ ኣብ መሬት ክግምሰስ እዩ እሞ፣ እንተ ደሌኻኒ ኣይክህሉን እዩ።”

ዳን:12:2 :- “ካብቶም ኣብ መሬት ምድሪ ደቂሶም ዘለዉስ ብዙሓት፣ ገሊኦም ናብ ናይ ዘለኣለም ህይወት፣ ገሊኦም ከኣ ናብ ሕፍረትን ናብ ናይ ዘለኣለም ነውርን ክበራብሩ እዮም።”

ማር:5:39 :- “ኣትዩ፣ እዛ ቈልዓ ደቂሳ ኣላ እምበር፣ ኣይሞተትን፣ ስለምንታይክ ጫውጫው ትብሉን ትብኸዩን ኣሎኹም? በሎም።”

ዮሃ:11:11 :- “እዚ ተዛረብ፣ ድሕርዚ ድማ፣ ኣልኣዛር ፈታዊና ደቂሱ ኣሎ። ኣነ ግና ካብ ድቃሱ ምእንቲ ከተንስኦ፣ ክከይድ እዩ፣ በሎም።”

ግብ:13:36 :- “ዳዊት ብዘመኑ ንፍቓድ ኣምላኽ ምስ ኣኣገልገለ ዓረፈ፣ ናብ ኣቦታቱውን ተጸምበረ ጥፍኣት ከኣ ረኣዩ።”

1ቈረ:15:6,18,20,51 :- “ድሕሪኡ፣ ዝበዝሑ ካባታቶም ክሳዕ ሎሚ ዘለዉ፣ ገሊኦም ግና ደቂሶም ዘለዉ፣ ካብ ሓሙሽተ ሚእቲ ንዝበዝሑ ኣሕዋት ብሓንሳእ ተራእዮ። ...እምብኣርሲ እቶም ብክርስቶስ ዝደቀሱ ድማ ጥፋኣት እዮም። ... ሕጂ ግና ክርስቶስ፣ በኸሪ እቶም ዝደቀሱ ኾይኑ፣ ካብ ምወታት ተንስኤ። ... እንሆ፣ ምስጢር እነግረኩም ኣሎኹ፣ ኩላትና ክንልወጥ እምበር፣ ኩላትና ኣኣይክንድቅስን ኢና።”

1ተሰ:4:13-15 :- “ግናኸ፣ ኣሕዋተዩ፣ ከምቶም ተስፋ ዘብሎም ካልኣት ምእንቲ ከይትሓዝኑ፣ ብዛዕ ባ እቶም ደቂሶም ዘለው ብዘይ ፍልጠት ክትኩኑ ኣይፈቱን እዩ። ማለት፣ ኢየሱስ ከም ዝሞተን ከም ዝተንስኤን ኣሚንና እንተ ኷ንና፣ ከምኡውን ኣኣምላኽ ነቶም ብኢየሱስ ዝደቀሱ ምስኡ

ከምጽአም እየ። ንሕና ክሳብ ምጻኣት ጐይታ ብሀይወትና እንጸንሕ ከአ ነቶም ዝደቀሱ ከቶ ከም ዘይንቕድሞም፣ እዚ ብቓል ጐይታ ንብለኩም ኣሎና።”

2ሳሙ፡7፡12 ፡- “መዓልትታትካ ምስ መልአ፣ ምስ ኣቦታትካ ከአ ምስ ደቀሰካ፣ ብድሕራኻ ድማ ነቲ ካብ ከርሸኻ ዝወጽእ፣ ዘርእኻ ልዕል ከብሎ ኣየ፣ ነታ መንግስቲውን ከጽገዓ እየ።”

1ነገ፡2፡10 ፡- “ዳዊት ምስ ኣቦታቱ ደቀሰ፣ ኣብ ከተማ ዳዊት ከአ ተቐብረ።”

1ነገ፡11፡43 ፡- “ሰሎሞን ድማ ምስ ኣቦታቱ ደቀሰ፣ ኣብ ከተማ ኣቦኡ ዳዊትውን ተቐብረ። ኣኣብ ክንዳኡ ከአ ወዳ ሮብዓም ነገሰ።”

1ነገ፡22፡50 ፡- “ሽዑ ኣሓዘያ ወዲ ኣከአብ ንዮሳፋጥ፣ ገላዎይ ምስ ገላውኻ ብመራኽብ ይኸዱ፣ በሎ። ዮሳፋጥ ግና ኣይፈተወን።”

እዮ፡14፡12 ፡- “ሰብ ከአ ከምኡ ደቂሱ ኣይትንስእን፣ ሰማያት ክሳብ ዝሃልፍ ከቶ ኣይነቅሕን፣ ካብ ድቃስ ኣይበራብርን።”

መዝ፡13፡3 ፡- “ዎ እግዚኣብሄር ኣምሳኸይ፣ ጠምት እሞ ምለሰለይ። ኣነ ድቃስ ሞት ከይድቅስ፣ ጸላእየይ፣ ስዒረዮ፣ ከይብል፣ እንተ ተናወጽኩ፣ ተጸረተይ ከይፍሰሁስ፣ ነዒንተይ ኣብርሃየን።”

ማቴ፡9፡24 ፡- እዛ ንል ደቂሳ ኣላ እምበር፣ ኣይሞተትን እሞ ኣግልሱ፣ በሎም። ንሳቶም ድማ ሰሓቕዎ።”

ግብ፡7፡60 ፡- “ተምበርኪኹ ከአ ብዓብዪ ድምጺ፣ ጐይታይ፣ እዚ ሓጢአት እዚ ኣይትሓዘሎም፣ ኢሉ ጨደረ። እዚ ምስ በለውን ዓረፈ።”

ኣመንቲ ብሞት ምስቶም ቀዲሞሙና ዝሓለፉ ቅዱሳን ኣቦታት ይጽምቡሩ

ዘፍ፡25፡8,17 ፡- “ኣብርሃም ድማ ጽቡቕ እርግና ኣሪጉ ዕድመ ጸጊቡ ትንፋሱ ወጸት ሞተውን፣ ናብ ህዝቡ ከአ ተኣከበ።”

ዘፍ፡35፡29 ፡- “ይሰሃቕ ድማ ትንፋሱ ወጸት እሞ ሞተ። ኣሪጉ ዕድመ ጸጊቡ ናብ ህዝቡ ተኣከቡ። ደቁ ኤሳውን ያእቆብን ከአ ቀበርዎ።”

ዘፍ፡49፡29,33 ፡- “ከምዚ ኢሉ ድማ ኣዘዞም፣ ኣነ ናብ ህዝባይ ክእከብ እየ። ኣብታ ኣብ ግራት ዒፍሮን ሔታዊ ዘላ በዓቲ ከአ ኣብታ ኣብ ምድሪ ከነኣን ዘላ፣ ኣብርሃም ንመቓብር ርሱቲ ክትከውን ካብ ዒፍሮን ሔታዊ ምስታ ግራት እተሻየግ በዓቲ፣ ምስ ኣቦታተይ ቅበሩኒ። ... ያእቆብ ንደቁ እዚ ኣዚዙ ምስ ወድኦ፣ ኣእጋሩ ናብ ዓራት ኣከበ፣ ነፍሱ ድማ ወጸት፣ ናብ ህዝቡውን ተኣከበ።”

[ዘሁ፡20፡24](#) ፡- “ኣብ ማይ መሪባ ንትእዛዘይ ስለ ዝኣቤኹምዎ፣ ኣሮን ናብቲ ንደቂ እስራኤል ዝሃብክዎም ምድሪ ኣይኣቲን እዩ እሞ፣ ናብ ሰቡ ይተኣከብ።”

ዘወ:31:2 :- “እግዚአብሔር ድማ ንሙሴ፡ ንደቂ እስራኤል ንሚድያናውያን ሕነ ፍደየሎም፡ ድሕሪኡ ናብ ህዝብኻ ክትእከብ ኢኻ፡ ኢሉ ተዛረቦ።”

ዘወ:31:14 :- “እግዚአብሔር ድማ ንሙሴ፡ እትሞተላ መዓልቲ ቀረባ አንሃ፡ ንእያሱ ናብኻ ጸውዓ ዮ፡ እነ ምእንቲ ክእዝዞ ከእ፡ አብ ድንኳን ምርኻብ ተረከቡ፡ በሎ። ሙሴን እያሱን ድማ ከይዶም አብ ድንኳን ምርኻብ ተረክቡ።”

ዘወ:32:50 :- “ከምቲ አሮን ሓውካ አብ ከረን ሀር ዝሞተ፡ ናብ ህዝቡ ከአ እተአከበ፡ ንሸካ ድማ አብቲ እትድይቦ ከረን ሙት፡ ናብ ህዝብኻውን ተአከብ።”

ዘወ:34:5 :- “ሙሴ ባርያ እግዚአብሔር ከምቲ ቃል እግዚአብሔር፡ አብ ምድሪ ሞአብ አብአ ሞተ።”

2. መጽሓፍ ቅዱስ ብዛዕባ ሞት ተወሳኽን ብዙሕን ዝኾነ ናይ ምጽንናዕ ቃላት ይህበና እዩ። ሞት ቅዱሳኑ አብ ቅድሚ እግዚአብሔር ክቡር እዩ። አብዛ ምድሪ እዚአ ባዕሉ ብምኻርን ብመገዳን አሳልዮ ድሕሪ ምምርሖ ብሞት ድማ ናብ ክብሪ ይቐበሎም። ባዕሉ መሪሖ ከብቅዕ ነቲ ባዕሉ ዝመርሖ ከአ ባዕሉ የክብር፡ ባዕሉ ይሞገአልካ፡ እቲ ዓወት ከአ ተመሊሱ ንኻኻ ዝህብ አምሳኽ እዩ ()። ብሞት ናብ ገነት ናብ ሕቕፊ አብርሃም ናብ ሰላም የእቲ። ናብቲ አዝዩ ብዙሕ ማሕደር ዘለዎ ቤት አቦ ብሞት ጌሩ የግዕዝ ናብቲ ናይ ጽድቂ አክሊል ዝቐበሉሉ፡ ካብቲ መሪር መከራን ሓዘንን ዝድበሰሉ ምዕራፍ የብጽሖም። ስለዚ ከአ ሃዋርያ ጳውሎስ ምሟት ንዓይ ረብሓይ እዩ ዝሕሸኒ እዩ ብምባል ዝመረጸ።

ፊሊ:1:20-24 :- “ንኣይ ህይወተይ ክርስቶስ እዩ፡ ሙማትውን ረብሓይ እዩ እሞ፡ ከምቲ ሃረርታይ ተስፋይን ብገለ ከይሓፍር፡ ከምቲ ኩሉ ሳዕ ሕጂውን ብትብዓት ደአ፡ ብህይወት እንተ ኹይኑ ወይስ ብሞት፡ ክርስቶስ ብስጋይ ክኸብር እዩ። እቲ ብስጋ ምንባሪይ፡ እዚ ፍረ ዕዮይ እንተ ኹይኑ፡ አየናይ ከም ዝሓሪ፡ አይፈልጥን እዩ። በዘን ክልተ እዚአተን እጭንቕ አሎኹ፡ ንኣይ አዝዩ ዝሓይሽ እዩ እሞ፡ ክፋኖ ምስ ክርስቶስውን ክኸብር ሃረርታ አሎኒ። ግናኽ እቲ ብስጋ ምጽናሕ ምእንታኻትኩም አዝዩ ዘድሊ እዩ።”

መዝ:116:15 :- “አብ ቅድሚ እግዚአብሔር ሞት ቅዱሳኑ ክቡር እዩ።”

መዝ:73:24,25 :- “ብምክርኻ ክትመርሓኒ፡ ደሓርውን ናብ ክብሪ ክትቅበለኒ ኢኻ።”

ኢሳ:57:1-2 :- “ጻድቕ ይመውት እሞ ዝሓስቦ የልቦን፡ እቶም ፈራህቲ እግዚአብሔር ከአ ይምንጠሉ እሞ፡ እቲ ጻድቕ ካብ ኣከይ ከም አተአርነብ ዘስተንትኖ የልቦን። ናብ ሰላም ይአቲ፡ እቶም ብቕንዕና እተመላለሱ አብ መደቀሲአም ይዓርፉ።”

ሉቃ:16:22 :- “ኩነ ድማ፡ እቲ ድኻ ምስ ሞተ፡ መላእክቲ ናብ ሕቕፊ አብርሃም ወሰድዎ። እቲ ሃብታም ከአ ሞተ ተቐብረውን።”

ሉቃ:23:43 :- “ኢየሱስ ድማ፡ ሎሚ ምሳይ ኣብ ገነት ከም እቸኸውን፡ ብሓቂ እብለካ ኣለኹ፡ በሎ።”

ዮሃ:14:2 :- “ኣብ ቤት ኣአቦይ ብዙሕ ማሕደር ኣለ። እቲ እንተ ዘይህሉስ፡ ምበልኹኹም ነይረ። ስፍራ ከዓልወልኩም እኸይድ ኣለኹ።”

2ቄረ:5:8 :- “ግናኸ እሙንቶ ኣላትና፡ ካብ ስጋ ግዲዝና ምስ ጐይታ ክንነብርውን፡ ባህጊ ኣለዎና።”

2ጢሞ:4:6-8 :- “ኣነስ ካብ ሕጂ እስዋእ ኣለኹ፡ እታ መዓልቲ ምስንባተይውን በጺሓ እያ እሞ፡ ሰናይ ገድሊ ተጋዲለ፡ እቲ ጉያ ወዲኤ፡ ነታ እምነት ሓልዮ። ደጊምሲ ጐይታይ፡ ንሱ እቲ ጸድቕ ፈራዲ፡ በታ መዓልቲ እቲኣ ዝሀበኒ ኣኸሊል ጽድቂ ተነቢሩለይ ኣለ። እዚ ግና ነቶም ምግላዮ ዘፍቅሩ ኸላቶም ድማ እዩ እምበር፡ ንኣይ ጥራይ ኣይከኑን።”

ኣብ መንጎ ሞትን ትንሳኤ ዘሎ መሰጋገሪ ኩነት (ጊዜ)

ኣብ ኣእምሮ ናይቲ ኩሉ መንፈሳዊ ሓቅታት ንምፍላጥ ዝግደስ ሰብ ዝመላለስ ሕቶ፡ ኣብ መንጎ ናይ ሞትን ትንሳኤን ዘሎ ጊዜ እቶም ዝሞቱ ኣበይ ይጸንሑ? ዝብል እዩ። መጽሓፍ ቅዱስ ነዚ ሕቶ እዚ ንዙር መልሲ ኣልዎ። መንግስተ ሰማያት ክርስቶስ ብምጽኣቱ ምስ መጸ እሞ ሰብ ኩሉ ተንሲኡ ኣብ ቅድሚኡ ጸብጻብ ህይወቱ ኣቕሪቡ ዝግብኦ ፍርዲ ምስተዋህበ እያ እትእቶ። ገሃም እሳትውን ከምኡ። ስለዚ ረሲኣን ኮነ ቅዱሳን ድሕሪ ሞቶም ዝጸንሑሉ ስፍራ ከም ዘሎ ንዙር ናይ ቅዱሳን ኮነ ናይ ረሲኣን ኣብዛ ምድሪ እዚ እዩ። ነቶም ምስ ሞቱ ንቡር ረኺቦም ከም ዝግብእ ዝተቐብሩ ስግኣም ኣብ መቐብር ናብ ሓመድ ተቐዩሩ ክጸንሑ እዩ። እቶም ብሰማእትነት ወይ ብሓደጋ ወይውን ባህላዊ ናይ ቀብሪ ስነ ስርዓቶም ኮይኑ ብሓዊ ሓሊፎም ናብ ሓመድቲ ተቐዩሮም ብንፋስ ዝተበተኑ ሰባት ድማ ኣኣብ ዝሃለው ይሃልው ብትንሳኤ እቲ ዝተበታተነ ስጋኦም ተኣኪቡ ብስጋ ደው ክብሉ እዮም።

እቲ ዝተረፈ ሕቶ መንፈስናን ነፍስናን ኣብ ምንታና ከም ዝጸንሑ እዩ። ቃል እግዚአብሄር ብንጹር ከም ዝነግረና፡ ነቲ ኣብ ጐኒ ጐይታ ተሰቐሉ ዝነበረ ከታሪ፡ ብመንግስታኻ ምስ እትመጽእ ዘክረኒ ምስ በሎ፡ ሎሚ ምሳይ ኣብ ገነት ከም እቸኸውን ብሓቂ ኣብለካ ኣለኹ፡ ኢሉ መለሰሉ። እቲ ከታሪ ኣብ ምጽኣቱ ክዘክሮ እኳ እንተ ተማሕጸነ ጐይታ ሽዑ መዓልቲ ናብ ገነት ሒዝዎ ከም ዝኸይድ እዩ ኣበሲርዎ። ስለዚ እቶም ብጐይታ ዝግረፉ ናብ ገነት ከም ዛትው ይሕብረና። ከምኡውን ጐይታ ብምስላ ክገልጽ ከሎ፡ እቲ ድኻ ኣልኣዛር ኣብ ሕቕፊ ኣብርሃም ዓሪፉ ከሎ እቲ ሃብታም ኣብ ስቓይ ከም ዝነበረ፡ ብዘይክኣም ድማ ገና ዘይሞቱ ኣብ ምድሪ ዝነበሩ ሰባት ከም ዝነበሩ ገሊጹ። ስለዚ ሰባት ምስ ሞቱ ገና ምጽኣት ከይኮነ ኣብ ናይ ስቓይ ወይ ኣብ ናይ ዕረፍቲ ቦታ ከም ዝጸንሑ የረድኣና። ዮሃንስ ሃዋርያ ኣብ ዝርኣዮ ራእይውን ነዚ ሓቂ እዚ እዩ ኣነጺሩልና። ነፍሳት ናይቶም ምእንቲ ጐይታ ብሰማእትነት ዝሓለፉ ሰባት ኣኣብ እግሪ መሰውኢ ኮይኖም ንጐይታ ነቶም ኣብ ምድሪ ዘለው ክፈርዶምን ሕነ ክፈድዮምን ከም ዝሓተቱ፡ እቲ መስፈር መስዋእትነት ክሳዕ ዝመልእ፡ እቶም ክስዕቡ ዘለዎም ሰማእታት ክሳዕ ዝመጹ ኣብ ዕረፍቲ ክቅመጡ ከም ዝተገብረ እዩ ቃሉ ዘነጸረልና። ድሕሪ ሞቶም ግን ከእ ቅድሚ ትንሳኤ ምስ ጐይታ ከምዝነበሩ የረድኣና። ጐይታ ኣብ የማን ኣቦ ከም ዘሎ እኳ ዝገልጸልና እንተ ኹነ፡ ብመለኮቱ ኣብ ኩሉ ህልዊ ስለ ዝኸነ፡ እቶም ዝሞቱ ኮነ እቶም

ገና አብ ብህይወት ዘለው ካብ ህልውናኡ ኣይፍለዩን እዮም። ድሕሪ ሓጢአት እግዚአብሔር ንገነት ኤደን ካብ ምድሪ ከም ዝሰውራ ቃሉ ክገልጸልና ከሎ ሃዋርያ ጳውሎስ ናብ ገነት ማለት ናብ ሳልሳይ ሰማይ ከም እተነጥቀ ይሕብረና። ገነት ኣበይ ከም ዘላ ብዘየገድስ፣ ኣብቲ መሰጋገሪ ዘመን ቅዱሳን ኣብ ናይ ዕረፍቲ ቦታ፣ ሓጥኣን ከኣ ኣብ ናይ ስቓይ ቦታ ከም ዝጸንሑ ኣነጺርና ከነስተውዕል ይግባእ

ሉቃ፡23፡43 :- “ኢየሱስ ድማ፡ ሎሚ ምሳይ ኣብ ገነት ከም እቸኸውን፡ ብሓቂ እብልካ ኣሎኹ፡ በሎ።”

ሉቃ፡16፡19-31 :- “ቀይሕ ክዳንን ክቡር በፍታን ዝኸደን፡ ኩሉ መዓሊ ከኣ እናኣጋየጸ ዝሕገጎስ ሃብታም ሰብኣይ ነበረ። ኣልኣዛር ዝሰሙ ደኻውን፡ ብቑዕሲ ተወሪሱ ኣብ ኣፍ ደጊኡ ወዲቑ ነበረ። ካብቲ ካብ መኣዲ እቲ ሃብታም ዝወድቑ ርፍራፍ ክጸግብ ድማ ሃረር ይብል ነበረ። ኣኸላባት እናመጹ ከኣ ቍሰሉ ይልሕሱ ነበሩ። ኩነ ድማ፡ እቲ ደኻ ምስ ሞተ፡ መላእኽቲ ናብ ሕቑፊ ኣብርሃም ወሰድዎ። እቲ ሃብታም ከኣ ሞተ ተቐብረውን። ኣብ ሲኦል ኣብ ስቓይ ኮይኑ፡ ዓይኑ ቋሕ ኣቢሉ፡ ንኣብርሃም ኣብ ርሑቕ፡ ኣልኣዛርውን ኣብ ሕቑፋ ረኣዮ። ጸዊዑ ከኣ፡ ም ኣቦይ ኣብርሃም፡ በዚ ሃልሃልታዚ እስቀ ኣሎኹ እሞ ምሓረኒ፡ ኣንፊ ኣጸብዑ ኣብ ማይ ጠሚዑ ልሳይ ከዝሕለለይ፡ ንኣልኣዛር ስደደለይ፡ በሎ። ኣብርሃም ግና፡ ወደይ፡ ንሸኻስ ብህይወትካ ከሎኻ ተድላኻ ከም እተቐበልካ፡ ኣልኣዛር ድማ ከምኡ መከራ ከም ዝጸገበ፡ ዘክር። ሕጂ ግና ንሱ ኣብዚ ይጸናናዕ፡ ንሸኻ ድማ ትስቀ። ምስናይ እዚ ኹሉ ድማ፡ እቶም ካብዚ ናብኻትኩም ክሓልፉ ዝደልዩ ምእንቲ ከይክእሉ፡ ኣብኡ ዘለውውን ናባና ኸይሳገሩስ፡ ኣብ መንጎናን መንኸኩምን ዓብዪ ጋግ ተገይርዎ ኣሎ? በሎ። ሽዑ ንሱ፡ ም ኣቦይ፡ እምብኣርሲ ሓሙሽተ ኣሕዋት ኣለወኒ እሞ፡ ንሳቶምውን ናብዛ ሰፍራ ስቓይ እዚኣ ከይመጹ፡ ክምስክረሎም ንኣልኣዛር ናብ ቤት ኣቦይ ክትሰዶ እልምካ ኣሎኹ፡ በለ። ኣብርሃም ድማ፡ ሙሴን ነብያትን ኣለውዎም፡ ንኣታቶም ይስምዑ፡ በሎ። ንሱ ከኣ፡ ኣይኩነን፡ ኣቦይ ኣብርሃም፡ ካብ ምወታት ሓደ እንተ ከዶምሲ እዮም፡ በለ። ንሱ ድማ፡ ንሙሴ ነብያትን እንተ ዘይስምዕምሲ፡ ካብ ምወታት ሓደ እንተ ተንሰኤውን፡ ከቶ ኣይኣምኑን እዮም፡ በሎ።”

ራእ፡6፡9-11 :- “ነቲ ሓምሳይ ማሕተም ምስ ፈትሖ ከኣ፡ ነፍሳት እቶም ስለ ቓል እምሳኽን ስለቲ ዝነበሮም ምስክርን እተሓርዱ ኣብ ትሕቲ መሰውኢ ርኢኹ። ዓው ብዝበለ ድምጺ ከኣ፡ ም ቅዱስን ሓቀኛን ጐይታ፡ ክሳዕ መኣዝ ኢኻ ዘይትፈርድ? ነቶም ኣብ ምድሪ ዘለውኸ ክሳዕ መኣዝ ኢኻ ሕነ ደምና ዘይትፈድዮም? እናበሉ ጠርዑ። ንነፍሲ ወከፎም ድማ ጸዕዳ ክዳን ተሞህሮም፡ እቶም ከማታቶም ክቕተሉ ዘለዎም ብጸቶም ባሮትን ኣሕዋቶምን ክሳዕ ዝምልኡ ከኣ፡ ገና ቕሩብ ዘመን ክዓርፉ ተባህለሎም።”

2ቄረ፡5፡8 :- “ግናኸ እሙንቶ ኣላትና፡ ካብ ስጋ ግዲዝና ምስ ጐይታ ክንነብርውን፡ ባህጊ ኣሎና።”

ፊሊ፡1፡23 :- “በዘን ክልተ እዚኣተን እጭነቕ ኣሎኹ፡ ንኣይ ኣዝዩ ዝሃይሽ እዩ እሞ፡ ክፋኖ ምስ ክርስቶስውን ክነብር ሃረርታ ኣሎኒ።”

ትንሳኤ ሙታንን ኣገዳስነቱን

ትንሳኤ ሙታን ማለት ናይ ስጋና ካብ ሞት ተንሲኡ፡ ኣብ መሰጋገሪ ዘመን ተፈልይዎን ምስ ዝነበረ ነፍስን ስጋን ክራኸብን ክወሃሃድን ከሎ ማለት እዩ። ስለዚ ትንሳኤ ስጋና ኣዝዩ ኣኣገዳሲ ዝኸነሉ ሰለስተ ነጥብታት ኣሎ፡

1. ስጋ ኣገዳሲ ክፋል ናይ መንነት ሰብ እዩ። ዋላኳ ነፍስን መንፈስን ብህይወት እንተሃለዋ፡ ብዘይ ስጋ ነቲ ምሉእ ሰብ ከቐማ ወይ ክውክላ ኣይክእሉን እዮን። ወዲ ሰብ ብሰለስተ ኣካላት ማለት ብስጋን ብነፍስን ብመንፈስን ዝቐመ እዩ። እግዚአብሔር ከኣ ንሰብ ሰብ ኢሉ ዝፈጠሮን ዘቐምን እዚ ሰለስቲኡ ኣካላት ምስ ኣቐመሉ እዩ። ስለዚ ሰብ ክኸብር ከሎ ኮነ ክቕጽዕ ከሎ ሰለስቲኡ ሓቢሩ ክቐበሎ ይግባእ። ሰለስቲኡም ኣካላት ናይ ሰብ ሓቢሮም ዝፈጸምዎ ተግባር ዓ ስቡ ሓቢሮም ክቐበልዎ ናይ ግድን እዩ። ሓደ ካብዞም ሰለስተ ኣካላት ምስ ዝገድል ብዛዕባ ሰብ ዝበሃል መንነት ክንዛረብ ኣይንክእልን ኢና።

1ተሰ:5:23 :- “ኣምላኽ ሰላም ባዕሉ ከኣ ንኹለንትናኹም ይቐድሶ፡ በቲ ምጻኣት ኢየሱስ ክርስቶስ ብዘሎ መንፈስኩምን ነፍስኩምን ስጋኹምን ብዘይ መንቅብ ክርከብ ይተሓሎ።”

2. ስጋና ቤት መቐደስ ህያው ኣምላኽ እዩ። እግዚአብሔር ብስጋና ክኸብር እዩ ዝፈቱ። ነዚ ዝኸበረሉ ስጋ ክኸብር ስለ ዝደሊ ከኣ ካብ ሞት እንገላገለሉ ናብ ክብሩ እንኣትወሉ ትንሳኤ ሂሱና። ስለዚ ድማ ምውታት ድምጺ ኣምላኽ ዝሰምዑላ ሰኣኣት ምስ መጸት ካብ መቐብር ወጺኦም እቲ ናይ ውርደት ስጋ ናብ ናይ ክብሪ ስጋ ተለዊጡ ኣብ የማን ኣቦ ክኾኑ እዮም እቲ ንስግኡ ኣብዛ ምድሪ እዚኣ ብሓጢኣት ዘማሰነ ከኣ እግዚአብሔር ነቲ ስጋ እቲ ድሕሪ ትንሳኤ ብስቓይ ከማሰኖ እዩ።

1ቈረ:3:16,17 :- “ቤተ መቐደስ ኣምላኽ ምዃንኩምን መንፈስ ኣምላኽ ኣብኻትኩም ሓዲሩ ምህላውንዶ ኣይትፈልጡን ኢኹም? ሓደ እኳ ነታ ቤተ መቐደስ ኣምላኽ እንተ ኣማሰነ፡ ኣምላኽ ከማሰኖ እዩ። ቤተ መቐደስ ኣምላኽ ቅድስቲ እያ፡ እዛ ቤተ መቐደስ እዚኣውን ንሸካትኩም ኢኹም።”

1ቈረ:6:19,20 :- “ብዋጋ ተዓዲግኩም ኢኹም እሞ፡ ስጋኹም ቤተ መቐደስ እቲ ኣብኻትኩም ዘሎ፡ ካብ ኣምላኽ ኣተቐበልኩምዎ መንፈስ ቅዱስ ምዃኑ፡ ናይ ርእሸኹምውን ከም ዘይኩንኩምዶ፡ ኣይትፈልጡን ኢኹም? ስለዚ ብስጋኹም ንኣምላኽ ኣክብርዎ።”

ፊሊ:1:20,21 :- “ንኣይ ህይወተይ ክርስቶስ እዩ፡ ሙማትውን ረብሓይ እዩ እሞ፡ ከምቲ ሃረርታይ ተስፋይን ብገለ ከይሓፍር፡ ከምቲ ኩሉ ሳዕ ሕጂውን ብትብዓት ደኣ፡ ብህይወት እንተ ኾይኑ ወይስ ብሞት፡ ክርስቶስ ብስጋይ ክኸብር እዩ። እቲ ብስጋ ምንባሪይ፡ እዚ ፍረ ዕዮይ እንተ ኾይኑ፡ ኣየናይ ከም ዝሓሪ፡ ኣይፈልጥን እዩ። በዘን ክልተ እዚኣተን እጭነቕ ኣሎኹ፡ ንኣይ ኣዝዩ ዝሓይሽ እዩ እሞ፡ ክፋኖ ምስ ክርስቶስውን ክነብር ሃረርታ ኣለዎኒ። ግናኽ እቲ ብስጋ ምጽናሕ ምእንታኻትኩም ኣዝዩ ዘድሊ እዩ።”

3. እግዚአብሔር ንኹሉ ነገር ናብቲ ቅድሚ ውድቀት ኣዳም ዝነበረ ኩነታት ክመልሶ እዩ ዝደሊ። እቲ ብሓጢኣት ዝሰዓቡ ሞት ተሳዒሩ ናብ ንቡር ክምለስ (Undo) ሞት ብዓወት (ብትንሳኤ) ክውሓጥ ስለ ዘድሊ ትንሳኤ ናይ ግድን ኣድላዩ እዩ።

1ቈረ:15:26 :- “እቲ ኣብ መወዳእታ ዝሰገር ጸላኢውን ሞት እዩ።”

ትንሳኤ ሙታን ክርስቶስ ካብ ሞት ምስ ተንስኦ ዝተሓሰበ ዘይኮነስ ገና ኣብ ብሉይ ኪዳን ብትንቢት ዝተነግረ ብድሕሪውን ኣብ ዘመን ሓድሽ ኪዳን ገና ክርስቶስ ከይሞተን ከይተንስኦን ከሎ ዝተነግረ እዩ።

ሀ. ኣብ ብሉይ ኪዳን ብዛዕባ ትንሳኤ ሙታን ዝተነግሩ ጥቕስታት

ዘፍ:22:9-14 :- “ናብታ ኣምላኽ ዝነገሮ ቦታ መጹ፡ ኣብርሃም ድማ ኣብኦ መሰውኢ ሰርሑ፡ ዕንጨይቲ ከኣ ጸፍጸፊሉ። ንወዳ ይስሃቕ ኣሲሩ ድማ ኣብቲ መሰውኢ ኣብ ልዕሊ እቲ ዕንጨይቲ በጥ ኣበሎ። ኣብርሃም ድማ ንወዳ ክሓርድ፡ ኢዱ ዘርጊሑ፡ ካራ ወሰደ። መልእኽ እግዚአብሔር ከኣ ካብ ሰማይ ጸዊዑ፡ ኣብርሃም፡ ኣብርሃም በሎ። ንሱውን፡ እኔኹ፡ በለ። ንሱ ድማ፡ ነዚ ሓደ ውሉድካ እኪ ካብ ዘይከላእካንስ፡ ንእግዚአብሔር ከም እትፈርህ ሕጂ ፈሊጠ ኣሎኹ እሞ፡ ኢድካ ኣብዚ ወዲ ኣይትዘርግሕ፡ ገለውን ኣይትግበሮ፡ በለ፡ ኣብርሃም ድማ ዓይኑ ቋሕ ኣበለ፡ እንሆ ከኣ፡ ኣብ ድሕሪኡ ቀርኑ ብሓረግ እተታሕዘ ድዑል ረኣዩ። ኣብርሃም ድማ ከይዳ፡ ነቲ ድዑል ወሲዱ፡ ኣብ ክንዲ ወዳ ንዝሓርሮ መስዋእቲ ሰውኦ። ኣብርሃም ከኣ ስም እታ ቦታ እቲኣ፡ እግዚአብሔር ይርኢ፡ ኢሉ ኣውጽኦላ። ንሱ እቲ ክሳዕ ሎሚ ኣብ ከረን እግዚአብሔር ይሕለ፡ ዝብሃል ዘሎ እዩ።”

እብ:11:17-19 :- “ኣብርሃም ምስ ተፈተነ፡ ብእምነት ንይስሃቕ ሰውኦ። እቲ ተስፋ እተቐበለ ነቲ፡ ብይስሃቕ ዘርኢ ክጽወዳካ እዩ፡ ተባሂሉሉ ዝነበረ ሓደ ወዳ ወፊዩ። ኣምላኽ ካብ ምውታት ድማ ከተንስኦ ከም ዝኸኣሎ ሓሲቡ፡ ካብኡውን ብምሳሌ መሊሱ ረኸቡ።”

መዝ:16:10 :- “ንነፍሰይ ኣብ ሲኦል ኣይትሓድጋን፡ ቅዱስካውን ጥፍኣት ክርኢ ኣይትፈቅድን ኣኢኻ እሞ፡ ስለዚ ልበይ ይሕጎስ፡ ክብረይ እልል ይብል፡ ስጋይውን ኣብ ጽኑዕ ክሓድር እዩ።”

ግብ:2:24-31 :- “ሞት ሒዙ ከጽንዖ ስለ ዘይከኣለ ከኣ፡ ኣምላኽ ካብ ማእሰሪ ሞት ፈቲሑ ኣተንስኦ። ዳዊት ብዛዕባኡ ይብል እዩ እሞ፡ ንእግዚአብሔር ኩሉ ሳዕ ኣብ ቅድመይ እርእዮ፡ ንሱ ብዮማነይ ስለ ዘሎ ከኣ፡ ኣዮንደልህጽን እዩ። ንነፍሰይ ኣብ ሲኦል ኣይትሓድጋን ኢኻ፡ ንቅዱስካ ድማ ጥፍኣት ክርኢ ኣይትህቦን ኢኻ እሞ፡ ስለዚ ልበይ ተሓጎስ ልሳነይ ከኣ እልል በለት፡ ስጋይውን ብተስፋ ክሓድር እዩ። መገዲ ህይወት ኣፍለጥካ፡ ኣብ ቅድሚ ገጽካ ከኣ ሃጎስ ከተጽግበኒ ኢኻ። ኣቲም ኣሕዋትና፡ ብዛዕባ ዳዊት ርእሲ ኣቦታት፡ ንሱ ከም ዝሞተን ከም እተቐብረን፡ ንኣኻትኩም ብግሁድ ክንገር ግቡእ እዩ። መቓብር ከኣ ክሳዕ ሎሚ ኣብ ማእከልና ኣሎ። ኣምብኣርክ ንሱ ነብዩ ኾይኑ፡ ሓደ ካብ ፍረ ከርሱ ኣብ ዝፋኑ ክቕመጥ፡ ኣኣምላኽ ብማሕላ ከም ዝመሓለሉ ክንዲ ዝፈለጠ፡ ቅድም ርእዩ ብዛዕባ ትንሳኤ ክርስቶስ፡ ነፍሱ ኣብ ሲኦል ከም ዘይትተርፍ፡ ስጋኡ ከኣ ጥፍኣት ከም ዘይርኢ፡ ተዛረበ።”

እዮ:19:25-27 :- “ግናኽ እቲ ዝብጀወኒ ህያው ምዃኑ እፈልጥ ኣሎኹ፡ ንሱ ኣብ መወዳእታ እብ ልዕሊ ምድሪ ክቐውም እዩ። እዚ ቈርበተይ ምስ ጠፍኤ ድማ፡ ሽዑ ምስ ስጋይ ንኣምላኽ ክርእዮ እዩ። ኣነ ባዕለይ ክርእዮ እዩ፡ ኣዲንተይ ክርእዮኣ፡ ካልእ ኣይከውንን። ኩላሊተይ ኣብ ውሽጠይ ሓቐቐ።”

ኢሳ:26:19 :- “ምውታትካ ህያዋን ክኸኑ፡ ሬሳታተይ ክትንስኡ እዮም። ኣውልኻ ኣኣውሊ ብርሃን ኣዩ፡ ምድሪውን ንምውታት ከተውጽኦም እያ እሞ፡ ኣቲም ኣብ ሓመድ እትነብሩ፡ ንቕሑ እልል ከኣ በሉ።”

ዳን:12:2 :- “ካብቶም ኣብ መሬት ምድሪ ደቂሶም ዘለውስ ብዙሓት፡ ገሊኦም ናብ ናይ ዘለኣለም ህይወት፡ ገሊኦም ከኣ ናብ ሕፍረትን ናብ ናይ ዘለኣለም ነውርን ክበራብሩ እዮም።”

ሆሴ:13:14 :- “ካብ ኢድ ሲኦል ኣድሕኖም፡ ካብ ሞት እብጀዎም። ኣታ ሞት፡ ፌራኻ ኣበይ ኣሎ? ኣታ ሲኦል፡ ጥፍኣትካ ኣበይ ኣሎ? ጣዕሳ ካብ ኣዲንተይ ተሓብኤት።”

ለ. ኣብ ሓድሽ ኪዳን ብዛዕባ ትንሳኤ ሙታን ዝተነግሩ ጥቕስታት

ሉቃ:14:13-14 :- “ምሳሕ እንተ ገበርካስ፡ ድካታትን ቈራያትን ሓንካሳትን ዕውራትን ደኣ ጸውዕ ። ዝፈደዩኻ የብሎምን እሞ፡ ብጹእ ክትከውን፡ ብትንሳኤ ጸድቃንውን ክትፍደ ኢኻ፡ በሎ።”

ሉቃ:20:35-36 :- “እቶም ነታ ዓለም እቲኣን ንትንሳኤ ምውታትን ንምርካብ ዝበቐዑ ግና ውሉድ ትንሳኤ ብምኻኖም ውሉድ ኣምሳኽ እዮም። ከም መላእክቲ ስለ ዝኾኑውን፡ ድሕርዚ ክሞቱ ኣይከኣሎምን እዩ፡ ኣየእትውን ኣየተኣታትውን እዮም።”

ዮሃ:5:21,28,29 :- “ኣብ ንምውታት ከም ዘተንስኦም ህያዋንውን ከም ዝገብሮም፡ ወዲ ድማ ከምኡ ነቶም ዝደለዮም ህያዋን ይገብሮም እዩ። ...ኣብ መቐብር ዘለው ኸኣቶም ድምጹ ዝሰምዑላ ሰዓት ክትመጽእ እያ፡ ሰናይ ዝገበሩ ናብ ትንሳኤ ህይወት፡ እኩይ ዝገበሩ ከኣ ናብ ትንሳኤ ፍርዲ ክወጹ እዮም እሞ፡ በዚ ኣይትደነቑ።”

ዮሃ:6:39,40,44,54 :- “ንወዲ ርእዩ ብእኡ ዝኣምን ዘበለ ናይ ዘለኣለም ህይወት ክረክብ፡ ኣነውን በታ ዳሕረይቲ መዓልቲ ከተንስኦ፡ እዚ ፍቓድ ኣበይ እዩ እሞ፡ ካብቲ ንሱ ዝሃበኒ ዘበለ በታ ዳሕረይቲ መዓልቲ ከተንስኦ እምበር፡ ሓደ እኳ ከየጥፍእ፡ እዚውን ፍቓድ እቲ ዝለኸኒ እዩ። ..እቲ ዝለኸኒ ኣበይ ዝሰሓቦ እንተ ዘይከውይኑ፡ ናባይ ክመጽእ ዝኸእል የልቦን። ኣነ ድማ በታ ዳሕረይቲ መዓልቲ ከተንስኦ እዩ። ... ስጋይ ዝበልዕ ደመይውን ዝሰቲ ናይ ዘለኣለም ህይወት ኣላቶ፡ ኣነውን በታ ዳሕረይቲ መዓልቲ ኸተንስኦ እዩ።”

ፊሊ:3:11 :- “ብዝኾነ ኸይኑ ናብ ትንሳኤ ምውታት እንተ ኣርከብኩ ኢለ፡ ብሞቱ እናመሰልክዎ፡ ንእኡን ሓይሊ ትንሳኤኡን ሕብረት መከራኡን ምእንቲ ክፈልጥ፡ ኮሎ ከም ወጽዓ ኣቑጽሮ ኣለኹ።”

1ተሰ:4:14-16 :- “ማለት፡ ኢየሱስ ከም ዝሞተን ከም ዝተንስኤን ኣሚንና ንተ ኽንና፡ ከምኡውን ኣምሳኽ ነቶም ብኢየሱስ ዝደቀሱ ምስኡ ከምጽኦም እዩ። ንሕና ክሳዕ ምጽኣት ጎይታ ብህይወትና እንጸንሕ ከኣ ነቶም ዝደቀሱ ከቶ ከም ዘይንቕድሞም፡ እዚ ብቓል ጎይታ ንብለኩም ኣሎና። ጎይታ ባዕሉ ብናይ ትእዛዝ ጭድርታን ድምጺ ሊቀ መላእክትን ብመሸኸት ኣምሳኽን ካብ ሰማይ ክወርድ እዩ፡ እቶም ብክርስቶስ ዝሞቱውን ቅድም ክትንስኡ እዮም።”

ራእይ፡20፡4-6,13 ፡- “ዝፋናት ድማ ርኢኹ፡ ኣባታቶም ከኣ ተቐመጡ፡ ፍርዲውን ተዋህቦም። ነፍሳት እቶም ምእንቲ ምስክር ኢየሱስን ምእንቲ ቃል ኣምላኽን እተሰየፉ፡ ነቲ ኣራዊትን ንምስሉን ከኣ ዘይሰገዱ ማሕተሙውን እብ ግምባሮም ወይስ ኣብ ኣእዳምም ዘይተቐበሉ ድማ ርኢኹ። እዚኣቶም ህያዋን ከኡ እሞ ምስ ክርስቶስ ሽሕ ዓመት ነገሱ። እቶም ዝተረፉ ምውታት ግና እተን ሽሕ ዓመት ክሳብ ዝፍጸማ ህይወት ኣይረኸቡን። እቲ ቀዳማይ ትንሳኤ እዩ። ኣብቲ ቀዳማይ ትንሳኤ ዕድል ዘለዎ ብጹእን ቅዱስን እዩ። ናይ ኣምላኽን ናይ ክርስቶስን ካህናት ክኸኑ፡ ምስኡውን ሽሕ ዓመት ክኸገሱ እዮም እምበር፡ እቲ ካልኣይ ሞት ኣብዚኣቶም ስልጣን የብሉን። ... ባሕሪ ድማ ነቶም ኣብኣ ዘለው ምውታት ወፊዮት፡ ሞትን ሲኦልንውን ኣባታቶም ዘለው ምውታት ወፊዮ። ነፍሲ ወከሮም ከኣ ከከም ግብሮም ተፈርዱ።”

ትንሳኤ ሙታን ብኸመይ ይፍጸም?

ትንሳኤ ሙታን በቲ ቅድሚ ሞት ለቢስናዮ ዝነበርና ስጋ እዩ ክፍጸም። ብዙሓት ነቲ ቃል እግዚአብሄር ብዕምቁት ዘይረኣዩ ሰባት፡ እግዚአብሄር ኣኣብ ጊዜ ትንሳኤ ሓድሽ ስጋ ፈጠሩ ዘልብሰና ይመስሎም እዩ። እንድሕር ሓድሽ ስጋ ዘልብሰና ኮይኑ እሞ እቲ ኣብ መቐብራት ዘሎ እንደገና ናብ ስጋ ተለዊጡ ዝትንሳኡ ምኽንያት የለን ማለት እዩ። እግዚአብሄር ነቲ ቤተ መቐደስ ናይቲ ኣባና ሓዲሩ ዝነበረ መንፈስ ቅዱስ ዝኸነ ስጋና ኣተንሲኡ ናብ ሰማያዊ ስጋ ክልውጥ (Transform ክገብር) ደኣ እዩ እምበር ሓድሽ ስጋ ኣይኮነን ዝፈጥር። ነዚ ብስቓይን ብጸባባን ብድኻም ናይ ሓጢአት ዝሓለፈ ናይ ውርደት ስጋና ግን ናብ ናይ ክብሪ ስጋ ክልውጥ፡ እዩ። ስጋና ከምቲ ክቡር ስጋ ናይ ክርስቶስ፡ ናብ ምዃን ክልውጥ፡ ነቲ ምስሊ ኣርኣያኡ ክንኮኖ ክረድእና እዩ። ነቲ ጎይታና መድሓኒና ኢየሱስ ክርስቶስ ካባና ዝወስዶ እሞ ኣብ ሰማያት ኣብ የማን እግዚአብሄር ኣቦ ኣኸቢርዎ ዘሎ ስጋ ዘየተንሳኡን ናብ መንግስቲ ኣምላኽ ዘየእትዎን እንተ ኾይኑ፡ ስጋና ምስቲ ናብ ሰማያት ዝዓረገ ካባና ካብ ማእከል ደቂ ሰብ ዝተወስደ ስጋ ሰማያት ዝዓረገ ካባና ካብ ማእከል ደቂ ሰብ ዝተወስደ ስጋ ክርስቶስ ርክብ ዘይብሉ ክኸውን ማለትና እዩ። ነቲ ኣብ 1ቄረ፡15፡50 ዘሎ “ግናኸ፡ ኣሕዋተየ፡ ስጋን ደምን መንግስቲ ኣምላኽ ክወርስ ከም ዘይከኣሎ፡ እቲ ሓላፊ ድማ ነቲ ዘይሓልፍ ከም ዘይወርሶ፡ እብለኩም ኣሸኹ።” ዝብል ቃል ብምጥቓስ ካልእ ስጋ ደኣ እምበር እዚ ለቢስናዮ ዘለና ስጋ ፈጸሙ ናብ መንግስቲ ኣምላኽ ከም ዘይኣቲ ይድምድሙ። ብርግጽ ስጋና ከምዚ ሕጂ ዘለዎ ይትረፍ ኣብ መንግስቲ ኣምላኽ ኣብዚ ምድሪ እዚ ንምንባር እኳ ብቐጥ ኣይኮነን። ኣብ ቁ.51,52 ተጻሒፉ ከም ዘሎ ግን ኩላትና ክንልወጥ እቶም ምውታት ናብ ዘይሓልፍ ስጋ ተለዊጦም ክትንሳኡ ምዃናም እዩ ዝገልጹልና።

1ቄረ፡15፡42-44,48-54 ፡- “ትንሳኤ ምውታትውን ከምኡ እዩ፡ ብዝሓልፍ ይዝራእ፡ ብዘይሓልፍ ከኣ ይትንሳኦ። ብውርደት ይዝራእ፡ ብኸብሪ ይትንሳኦ። ብድኻም ይዝራእ፡ ብሓይሊ ይትንሳኦ። ነፍሳዊ ስጋ ይዝራእ፡ መንፈሳዊ ስጋ ይትንሳኦ። ነፍሳዊ ስጋ ካብ ዝህሉ፡ መንፈሳዊ ስጋውን ኣሎ። ... ከምቲ መሬታዊ ከምኡ ከኣ እቶም መሬታውያን ኣዮም፡ ከምቲ ሰማያዊ ድማ ከምኡውን እቶም ሰማያውያን እዮም። ከምቲ ምስሊ እቲ መሬታዊ ዝለበሰና፡ ምስሊ እቲ ሰማያዊ ድማ ክንለብስ ኢና። ግናኸ፡ ኣሕዋተየ፡ ስጋን ደምን መንግስቲ ኣምላኽ ክወርስ ከም ዘይከኣሎ፡ እቲ ሓላፊ ድማ ነቲ ዘይሓልፍ ከም ዘይወርሶ፡ እብለኩም ኣሸኹ። እንሆ፡ ምስጢር እነግረኩም ኣሎኹ፡ ኩላትና ክንልወጥ እምበር፡ ኩላትና ኣይክንድቅስን ኢና፡ ብሓንሳእ፡ ብቐጽበት ዓይኒ፡ በቲ ናይ ድሕሪ ኹሉ መሸኸት፡ እቲ መሸኸት ክንፋሕ እዩ እሞ፡ እቶም ምውታት ድማ

ብዘይሓልፍ ክትንስኡ እዮም፡ ንሕናውን ክንልወጥ ኢና። ማለት፡ እዚ ሓላፊ ዘይሓልፍ ክለብስ ይግብኡ እዩ እሞ፡ እዚ መዋቲ ከኣ ዘይመውት ክለብስ እዩ። እዚ ሓላፊ ዘይሓልፍ ምስ ለበሰ፡ እዚ መዋቲውን ዘይመውት ምስ ለበሰ፡ ሽዑ እቲ ጽሑፍ፡ ሞት ብዓወት ተዋሕጠ፡ ዝበሎ ቃል ክፍጸም እዩ።”

ገላ:3:18 :- እቲ ርስቲ ካብ ሕጊ እንተ ዝኸውንሲ፡ ደጊም ካብ ተስፋ ኣይምኸነን ነይሩ። ኣምላኽ ግና ንኣብርሃም ብተስፋ እዩ ዝሃዐ።”

ፊሊ:3:20,21 :- “ንሕና ግና ሃገርና ኣብ ሰማያት እያ፡ ካባኣውን መድሓኒ፡ ንሱ ጎይታና ኢየሱስ ክርስቶስ፡ ንጽብ ኣሎና።”

እቲ ብድሕሪ ትንሳኤ ብዝተለወጠ ስጋ እንነብሮ ናብራ ግን ካብቲ ኣብዚ ምድሪ እዚ እነብሮ ናብራ ኣዝዩ ዝተፈልየ እዩ። እቶም ብትንሳኤ ሙታት ዘይኣምኑ ዝነበሩ ሰዳቃውያን ንጎይታ ክፍትኑ ሓደ ከቢድ እዩ ኢሎም ቦቲ ፊኹስ ኣእምሮኦም ዝኣመኑሉ ሕቶ ሓተትዎ። ጎይታ ድማ ድሕሪ ትንሳኤ ዝህሉ ህይወት ከምቲ ኣብ ሰማያት ዘሎ ህይወት ናይ መላእክቲ ምዃኑ ገለጸሎም። ምእታውን ምትእትታውን የለን። ምእታውን ምትእትታውን ናይ ምድሪ ስርዓት ጥራሕ እዩ።

ማቴ:22:23-32 :- “ብታ መዓልቲ እቲኣ፡ ትንሳኤ የልቦን፡ ዝብሉ ሰዳቃውያን ናብኡ መጹ። ከምዚ ኢሎም ድማ ሓተትዎ፡ መምህር፡ ሙሴ፡ ሰብኣይ ውሉድ ከይሓደገ እንተ ሞተ፡ ነታ ሰበይቱ እቲ ሓዉ ይውረሳ፡ ነቲ ሓዉ ከኣ ዘርኢ የቐመሉ፡ በለ። ኣኣባናኸስ ሾብዓተ ኣሕዋት ነበሩ። እቲ ዓብዪ ሰበይቲ ምስ ኣእተወ፡ ሞተ፡ ውሉድ ኣይነበሮን እሞ፡ ነታ ሰበይቱ ንሓዉ ሓደጋ። ከምኡ ከኣ እቲ ካልኣይ፡ እቲ ሳልሳይውን፡ ክሳብ እቲ ሳባይ። ድሕሪ ኹሎም ድማ እታ ሰበይቲ ሞተት። ኩሎም ኣእትዮም ነይሮም እዮም እሞ፡ ብትንሳኤ ካብዞም ሾብዓተ እዚኣቶም፡ ሰበይቲ መኖም ክትከውን እያ? ኢየሱስ መለሰ በሎምውን፡ መጻሕፍቲ ወይስ ሓይሊ ኣምላኽ ሰኣን ምፍላጥኩም ትጋዢ ኣሎኹም። ኣብ ትንሳኤስ ከም መላእክቲ ኣምላኽ ኣብ ሰማይ እዮም እምበር፡ ኣየእትዉን ኣየተኣታትዉን። ብዛዕባ ትንሳኤ ምውታት ግና፡ እቲ ካብ ኣምላኽ፡ ኣነ ኣምላኽ ኣብርሃምን ኣምላኽ ይስሃቅን ኣምላኽ ያእቆብን እዩ፡ እተባህለልኩምዶ ኣየንበብኩምን? እግዚኣብሄርከስ ኣምላኽ ህያዎን እዩ እምበር፡ ኣምላኽ ምውታት ኣይከኑን።”

ብዛዕባ ምብላዕን ምስታይን ግን ኣብ መንግስቲ ምብላዕን ምስታይን ከም ዘሎ ዝገልጹ ጥቕስታት ኣለውና። እቲ ብልዒ ግን ከምዚ ምድራዊ ብልዒ ክኸውን ኣይክእልን እዩ። ዋላ እኳ ኣረጋጊጽና ክንብል ኣንተ ዘይከኣልና፡ እቲ ምግብ ብቐጥታ ኣኮማሲዕካ ዝብላዕ መግቢ ከይከውን ይክእል። ብምብላዕ ዕግበት ከም ዝርከብ ነቲ ኣብ ሰማያት ዝርከብ ዕግበት ንክገልጽ ዝተባህለ ምሳሌኣዊ ኣበሃህላውን ክኸውን ይክእል። ጎይታ ድሕሪ ትንሳኤኡ ካብቲ ሃዋርያት ዘዳለውዎ ምግብ ከም ዝበልዕ ቃሉ ካብ ኣረጋገጸልና፡ ድሕሪ ትንሳኤ ወዲ ሰብ ክበልዕ ክሰቲ ዝክእል ምዃኑ ዘጠራጥር ኣይኮነን።

ሉቃ:22:14-18,30 :- እታ ሰዓት ምስ በጽሑት፡ ምስቶም ዓሰርተው ክልተ ሃዋርያት ኣኣብ መኣዲ ተቐመጠ። ንሱ ድማ፡ ኣብ መንግስቲ ኣምላኽ ክሳብ ዝፍጸም፡ ደጊም ካብዚ ከም ዘይበልዕ ፡ እብለኩም ኣሎኹ ሞ፡ ቅድሚ ሰቓይይ ምላኹም ገንሸል ፋሲጋ ክበልዕ፡ ብዙሕ ሃረር ኢለ ኣሎኹ፡ በሎም። ጽዋእ ኣልዲሉ ኣመስጊኑ ድማ፡ መንግስቲ ኣምላኽ ክሳብ እትመጽእ፡ ካብዚ ፍሪ

አም ወይኒ ከም ዘይሰቲ፡ ኣብለኩም ኣኣሎኹ ኣሞ፡ ውሰዱ፡ እዚ ንኣድሕድኩም ተማቐልዎ፡ በለ።
... ኣብታ መንግስተይ ኣብ መኣደይ ምእንቲ ክትበልዑን ክትሰትዩን፡ ኣብ ዝፋናት ተቐሚጥኩም
ከኣ ንዓሰርተው ክልተ ነገድ እስራኤል ክትፈርዱንሲ፡ ከምቲ ንኣይ ኣቦይ ዝመደበለይ፡
ንኣኻትኩም ከኣ ኣነ መንግስቲ መደብኩልኩም።”

ራእ፡2፡7,17 :- “እዝኒ ዘላቶ እቲ መንፈስ ንማሕበራት ዝብለን ዘሎ ይስማዕ። ነቲ ዝስዕር ካብታ
ኣብ ገነት ኣኣምላኽ ዘላ ኣም ህይወት ክበልዕ ክህቦ እዩ። ... እዝኒ ዘላቶ እቲ መንፈስ
ንማሕበራት ዝብለን ዘሎ ይስማዕ። ነቲ ዝስዕር ካብቲ ስውር ማና ክህቦ እዩ፡ ጸዕዳ እምኒ ድማ፡
ብዘይ እቲ እተቐበላስ ሓደ እኳ ዘይፈልጦ ኣብታ እምኒ እቲኣ እተጸሕፈ ሓድሽ ስም ክህቦ
እዩ።”

ራእ፡19፡9 :- “ንሱ ከኣ፡ እቶም ናብ ድራር መርዓ እቲ ገንሸል እተዓደሙ ብጹኣን እዮም፡
ጽሓፍ፡ በለኒ። ንሱውን፡ እዚ እቲ ናይ ሓቂ ቃል ኣምላኽ እዩ፡ በለኒ።”

ሉቃ፡14፡15 :- “ካብቶም ምስኡ ኣብ መኣዲ እተቐመጡ ሓደ እዚ ምስ ሰምዒ፡ እቲ ኣብ
መንግስቲ ኣምላኽ እንጌራ ዝበልዕ ብጹእ እዩ፡ በሎ።”

ሉቃ፡24፡43 :- “ተቐቢሉ ኣብ ቅድሚኡም በልዒ።”

ትንሳኤ ተኣምራዊ ምስግጋር እዩ፡

ትንሳኤ ሙታን ካብ ካልእ ዓለምን ኩነታትን ናብራን ናብ ሓደ ካልእን ኣዝዩ ዝተፈልየ
ህይወትን ኩነታትን እንሰግረሉ ተኣምራዊ ፍጻሜ እዩ። ትንሳኤ ከም ሓደ መሰጋገሪ ድልድል
(ቢንቶ) እዩ ክበሃል ይከኣል። በቲ ሓደ ጫፉ ሞት በቲ ሓደ ጫፉ ከኣ ዘልኣለምነት ዘለዎ
ድልድል እዩ። ኣብ ሞት ዝነበረ ኩሉ ብትንሳኤ ምስ ሓለፈ እዩ ናብታ ናይ ዘለኣለም ዕጭኡ
ዝሰግር። ስለዚ ከኣ ኢና ንትንሳኤ ተኣምራዊ ምስግጋር እዩ እንብሎ። ብትንሳኤ ኣቤልና
እንሰግር ምስጋር ከኣ ኣብቲ ትሕቲ እዘን ዝስዕባ ነጥብታት ክንርእዩን ኢና።

1. ካብ ምፍልላይ ናብ ምርኻብ ዘሰግር ተኣምራት እዩ።

ካብ ተፈላላኻ ምንባር ገሸፍኦ ነገር ከም ዘየልዕ ሳላ ብዙሕ ተመኩሮታትና ኣነጻርና
እንፈልጦ ሓቂ እዩ። ዓዲ ብምልዋጥ ብሞት ወይ ብዝኸነ ካልእ ምኽንያት ካብቲ ምስኡ
ክንኸውን እንደሊ ሰብ ምስ እንፍል ዝዘዘዓና ጓሂ ክብደቲ ዝጠዓሞ ኩሉ ይፈልጦ እዩ። ካብ
ምሳና ዝነበሩ ሰባት ሓሊፍና ካልኦት ቅድሚና ዝሓለፉ፡ ብድሕራናውን ዝነበሩ፡ ኣብ ካልእ ዓለም
ዝነበሩ ካልኦት ፍጥረታት ንምርኣይውን ውሽጥና ይናፍቑ እዩ። ትንሳኤ ነዚ ምፍልላይ ዝበሃል
ነገር ኣኽቲሙ ልብና ምስ ዝሓሰቦ ይኹን ምስ ዘይሓሰቦ ኣራኺቡ ከስተንክረና እዩ። ኣብ ትንሳኤ
እዞም ዝስዕቡ ኣርባዕተ ኣደነቕትን ዓበይቲ ርክባት ክፍጸሙ እዮም።

(1). ኣብ መንጉ ነፍስን ስጋን ዝህሉ ምርኻብ፡

እቲ ቀዳማይን፡ ድሕሪኡ ንዝፍጸሙ ኩሎም ርክባት ከኣ ቀንዲ ምኽንያት ገሸውን ርክብ፡
እቲ ኣብ መንጉ እተን ሓደ ኣካል ገሸና ግን ከኣ ብሰሪ ሞት ተፈላልዩን ዝጸንሓ ነፍስን ስጋን
ዝግበር ርክብ እዩ። ነተን ምስ ተራሽባ ናብ ሓጎስ ጎይትኣን ዝኣትዋ ነፍስን ስጋን ብፍላይ
ክንደይ ኣዝዩ ዘሓጉስ ርክብ ኮን ክሸውን እዩ!! ነተን ናብ ስቓይ ንምኻድ ዘራኸብኸ ክንደይ ኮን

አዝዩ መሪር ርክብ ክኸውን እዩ!! እግዚአብሔር ካብቶ ነፍሶም ስጋኦምን ንሓገቡን ዝራኸባ ሰባት ይግበረና። እቲ ማህጸን ወላዲት ዝጀመረ ሓድነት ነፍሱን ስጋን ኣብ ኩሉ ኩነታት፣ ኣብ ሓገቡ ኮነ ሓዘን ኣብ ጽድቂ ኮነ ሓጢአት ብሓደ ንኹሉ ነገራት ተኸፊለን ኣብ ሞት ክፈላለያ ከለዋ ነቲ ዝፈላለ ዘሎ ሰብ ኮነ፣ ነቶም ሰባም ዝፍለዮም ዘሎ ፊተውትን ስድራ ቤትን ኣዝዩ መሪር እዩ።

ዕለማ ምጽኣቲ ነዚ ፍርዲ እዚ ንክፍዝም እዩ።

መክ:3:17 :- “ኣነ ብልቦይ፡ ንኹሉ ነገርን ንኹሉ ተግባርን ኣኣብኡ ጊዜ ተመዲብዎ እዩ እሞ፡ ኣምላኽ ነቲ ጻድቕን ነቲ ረሲእን ክፈርዶም እዩ፡ በልኩ።”

መክ:11:9 :- ኣታ ወዲ፡ ብንእስነትካ ባህ ይበልካ፡ በዘን መዓልትታት ንእስነትካ ልብኻ ዮሐንስካ፡ ብመገዲ ልብኻን ብምጥማት ኣዲንቸኻን ተመላለስ። ግናኽ ኣምላኽ ብዛዕባዚ ኩሉ ኣብ ፍርዲ ከም ዘቕሙካ ፍለጥ።”

መክ:12:13,14 :- “ምፈጸምታ ኹሉ እቲ ነገር ንስማዕ፡ እዚ ናይ ሰብ ኩለንትና እዩ እሞ፡ ንኣምላኽ ፍርሃዮ፡ ንትእዛዛቲውን ሓልዎ። ኣምላኽሲ ንኹሉ ግብርን ንሕቡእ ነገር ዘበለን፡ ሰናይ ኩነ ወይስ እኩይ፡ ናብ ፍርዲ ከምጽኦ እዩ።”

መዝ:96:13 :- “ይመጽእ፡ ንምድሪ ክፈርድ ይመጽእ፡ ንዓለም ብጽድቁ፡ ነህዛብ ብሓቂ ክፈርድ እዩ እሞ፡ መሮርን ኣብኡ ዘሎ ኹሉን ባህ ይበሎም። ሽዑ ኹላቶም ኣእዋም ዱር ኣብ ቅድሚ እግዚኣብሄር እልል ክብሉ እዮም።”

እብ:9:27 :- “ከምቲ ንሰብ ሓንሳ ሙማት ብድሕሪኡውን ፍርዲ እተሰርዖ፡”

2ጴጥ:2:9 :- “እምብኣርሰኽ ጎይታ ነቶም ፈራህቲ እግዚኣብሄር ካብ ፈተና ከውጽኦም፡ ንገበርቲ ዓመጺ ግና እናቐጽዔ ንመዓልቲ ፍርዲ ክሕልዎም ይፈልጥ እዩ።”

ማቴ:25:27 :- “እምብኣርሲ እቲ ገንዘብይ ንሰረፍቲ ክትህበም ምተገብኣካ ነይሩ። ኣነ ከኣ መጺኤ ምስ ወለዱ ምወሰድክዎ።”

ማቴ:25:31,32 :- “ግናኽ ወዲ ሰብ ብክብሩ ምስ መጹ፡ ኩሎም መላእክቲውን ምስኡ፡ ሽዑ ኣብ ዝፋን ክብሩ ይቕመጥ። ኩሎም ኣህዛብ ድማ ኣብ ቅድሚኡ ይእከቡ። ንሱ ከኣ፡ ንሳ ነባጊዕ ካብ ኣጣል ከም ዝፈላልዩን፡ ካብ ነንሓድሕዶም ይፈላልዩም።”

1ቈረ:4:5 :- “ስለዚ እቲ ኣብ ጸልማት እተሓብኤ ናብ ብርሃን ዘምጽእ፡ ሓሳባት ልቢ ከኣ ዝገልጽ ጎይታ ክሳዕ ዝመጽእ፡ ቅድሚ ጊዜኡ ሓንቲ እኳ ኣይትፍረዱ። ሽዑ ድማ ነፍሲ ወከፍ ነንእዶኡ ካብ ኣምላኽ ክቕበል እዩ።”

2ጢሞ:4:1 :- “ኣእዛኖም ኣስሕይዎም ደኣ፡ ብትምኒት ርእሶም መምህራን ክእክቡ እምበር፡ ነቲ ጥዑይ ትምህርቲ ዘይዕገሱሉ ዘመን ክመጽእ እዩ። ሽዑ ኣእዛኖም ካብ ሓቂ ክመልሱ፡ ናብ ጽውጽዎያትውን ክምለሱ እዮም እሞ፡ ብኹሉ ዓቕልን ብምህሮን እቲ ቃል ክትሰብኽ፡ ብጊዜኡን ብዘይጊዜኡን ከተሰምዕ፡ ክትገንሕ፡ ክትቀጽዕ፡ ክትምዕድ፡ ኣብ ቅድሚ ኣምላኽን ኣብ ቅድሚ እቲ ንህያዋንን ምውታንን ክፈርድ ዘለዎ ክርስቶስ ኢየሱስ ቦቲ ምግላጹን መንግስቲን ኣማሕጽነካ ኣለኹ።”

ይሁ:14:15 :- ሂኖክ፣ እቲ ሳብዓይ ካብ ኣዳም፣ ነዚኣቶም፣ እንሆ፣ ጎይታ ንኸላቶም ክፈርዶም ኢሉ ምስ ኣእላፋት ቅዱሳቱ መኢኡ ኣሎ፣ ነቶም ፍርሃት እግዚአብሔር ዘብሎም ኩላቶም ድማ ብዛዕባ እቲ ዝገበርዎ ኩሉ እኩይ ግብርን ብዛዕባ እቲ ሓጥኣንን ገፋዕትን ብዛዕባኡ እተዛረብዎ ዘበለ ኩሉ ዘረባ ድርቅናን ክቐጽዎም እዩ፣ ኢሉ ተነባዮሎም።”

ብመሰረት ዝገበርካዮ ግብርኻ እዩ ዝፈርድ።

መዝ:62:12 :- “ንንፍሲ ወከፍ ከከም ግብሩ ትፈድዮ ኢኻ እሞ፣ ጎይታዮ፣ ጸጋውን ናትካ እዩ።”

ምሳ:24:12 :- “እንሆ፣ እዘስ ኣይፈለጥናን፣ እንተ በልካ፣ እቲ ልቢ ዝመዝንዶ ኣየስተብህሎን እዩ? እቲ ንንፍሲ ዝጥንቀቐላስ ኣይፈልጦን ድዩ? ንሱ ከኣ ንንፍሲ ወከፍ ከከም ግብሩ ክፈድዮ እዩ።”

ኤር:17:10 :- “ኣነ እግዚአብሔር ንንፍሲ ወከፍ ከከም መገዳ፣ ከከም ፍረ ግብሩ ምእንቲ ክህቦ፣ ንልቢ እምርምር፣ ንኸላሊት ከኣ እፍትኖ።”

ኤር:32:19 :- “ንሸኻ ንንፍሲ ወከፍ ከከም መገዳምን ከከም ፍረ ግብርምን ምእንቲ ክትህቦም፣ ብምኽሪ ዓብዪ ብግብሪ ከኣ ስልጡን ኢኻ፣ ኣዲንትኻ ድማ ኣብ ኩለን መገዳታት ደቂ ኣዳም ክፋታት እዮን።”

ሀዘ:18:30 :- “ስለዚ፣ ኣቲም ቤት እስራኤል፣ ንንፍሲ ወከፍ ከከም መገዳኹም ክፈርደኩም እዩ፣ ይብል እግዚአብሔር ኣምላኽ። ተመለሱ፣ ኣበሳኹም መግንቀፊ ከይኩነኩምሲ፣ ካብ ኩሉ ግህሰትኩም ተመለሱ።”

ማቴ:16:25 :- “ሽዑ ኢየሱስ ንደቀ መዛሙርቱ በሎም፣ ንህይወት ከድሕና ዝደለ ከጥፍኣ እዩ። እቲ ንህይወቱ ምእንታይ ዘጥፍኣ ከኣ ክረኽባ እዩ እሞ፣ ክስዕበኒ ዝፈቱ እንተሎ፣ ህይወቱ ቀቢጹ፣ መስቀሉ ኣልዒሉ ይስበበኒ።”

ሮሜ:2:6 :- “ንሱ ንንፍሲ ወከፍ ከከም ግብሩ ክፈድዮ እዩ።”

2ቄረ:15:10 :- “ንንፍሲ ወከፍ ነቲ ብስጋኡ ከሎ ዝገበር፣ ሰናይ ኮነ ወይስ እከይ፣ ምእንቲ ክቐበል፣ ኩላትና ኣብ ቅድሚ መንበር ፍርዲ ክርስቶስ ብግዲ ክንግሃድ ኢና። ስለዚ ድማ ኣብ ሰፍራና እንተ ኣለና ወይስ ኣብ ወጻኢ፣ ንእኡ ከነሓጉስ ንጽዕት ኣሎና።”

1ጴጥ:1:17 :- “ነቲ ንንፍሲ ወከፍ ብዘይ ኣድልዎ ከከም ግብሩ ዝፈርድ፣ ንሸኻትኩም ኣቦ ኢልኩም እትጽውዕዎ ካብ ኩንኩምሲ፣ ኣብዚ ዘመን ግሸነትኩም ብፍርሃት ንበሩ።”

ራእ:2:23 :- “ንደቃውን ብሞት ክቐትሎም እዩ፣ ኣነ ልብን ኩላሊትን ዝምርምር ምኻነይ ከኣ ብዘለዎ ማሕበራት ክፈልግ እዮን። ንንፍሲ ወከፍኩምውን ከከም ግብርኹም ክህበኩም እዩ።”

ራእይ:20:12 :- ምውታት ድማ፡ ዓበይትን ናእሽቱን፡ ኣብ ቅድሚ እቲ ዝፋን ደው ኢሎም ርእሹ፡ መጻሕፍቲውን ተገንጸሉ። ካልእ መጽሓፍ ከኣ ተገንጸለ፡ እዚውን እቲ መጽሓፍ ህይወት እዩ። እቶም ምውታት ድማ፡ ከምቲ ኣብቲ መጻሕፍቲ ተጽሒፉ ዝጸንሑ፡ ከከም ግብርም ተፈርዖ።”

ራእይ:22:12 :- “እንሆ፡ ቀልጢፊ እመጽእ ኣለኹ፡ ንነፍሲ ወከፍ ከከም ግብሩ ክፈድዮ ከኣ፡ ዓ ስበይ ምሳይ እዩ።”

ብዝረኸብካዮ ሓለፋታት መሰረት ኢኻ እትፍረድ።

ማቴ:11:20-24 :- “ድሕርዚ ኢየሱስ ነተን ብዙሕ ሓይሊ ዝገበረለን ከተማታት ስለ ዘይተነሱ ክነቕፈን ጀመረ፡ ወይሸኪ ኩራዚን፡ ወይሸኪ ቤተ-ሳይዳ፡ እዚ ኣብኻትክን እተገብረ ሓይሊ ኣብ ጢሮስን ኣብ ሲዶናን ተገይሩ እንተ ዝኸውንሲ፡ ቀደም ማቕ ተኸዲነን፡ ሓመቡስቲ ተነጻፊን ምተነሱ ነይረን። ብመዓልቲ ፍርዲ ግና ካብኻትክን ንጦሮስ ሲዶናን ከም ዝቐልል፡ እብለክን ኣለኹ። ኣቲ ቅፍርናሆም፡ ክሳዕ ሰማይዶ ልዕል ክትብሊ ኢኺ? ክሳዕ ሲኦልከስ ከተንከራርዊ ኢኺ። እዚ ኣብኺ እተገብረ ግብርታት ሓይሊ ኣብ ሶዶም ተገይሩ እንተ ዝኸውንሲ፡ ክሳዕ ሎሚ ምጸንሑት ነይራ። ብመዓልቲ ፍርዲ ግና ካብኸስ ንምድሪ ሶዶም ከም ዝቐልል፡ እብለኩም ኣለኹ።”

ማር:6:11 :- “ኣብታ ዘይተቐበሉኹም ወይስ ዘይሰምዑኹም ስፍራ፡ ካብኣ ወጺእኩም፡ ንኣታቶም ንምስክር ተገቡን ኣእጋርኩም ንገፉ። ብመዓልቲ ፍርዲ ካብ ነታ ዓዲ እቲኣስ ንሶዶምን ንሳምራን ከም ዝቐልል፡ ብሓቂ እብለኩም ኣለኹ፡ በሎም።”

ሉቃ:12:48 :- “እቲ ከይፈለጠ ንመግረፍቲ ዝግብኣ ዝገበረ ግና ሓደት እዩ ዝግረፍ። ብዙሕ ንዝህብዎ ብዙሕ ይደልይዎ፡ ብዙሕ ንዝማዕቁብዎ ከኣ ኣብዚሖም ይደልይዎ እዮም።”

ዮሃ:9:41 :- “ኢየሱስ ድማ፡ ዕውራት እንተ ትኸኑኑስ፡ ሓጢአት ኣይምኹነኩምን ነይሩ። ሕጂ ግና፡ ንርኢ ኣሎና፡ ትብሉ ኣለኹም፡ ስለዚ ሓጢአትኩም ጸኒዑ ይነብር፡ በሎም።”

ዮሃ:3:19 :- “እቲ ፍርዲ እዚ እዩ፡ ብርሃን ናብ ዓለም መጸ፡ ሰብ ግና፡ ግብርም ክፉእ እዩ እሞ፡ ካብ ብርሃንሲ ጸልማት ፈተወ።”

ዮሃ:15:22 :- “ኣነ መጺኤ እንት ዘይነግሮም፡ ሓጢአት ኣይምኹነኹምን ነይሩ፡ ሕጂ ግና ንሓጢአቶም ምክንያት የብሎምን።”

ሮሜ:2:12 :- “ኣብ ቅድሚ ኣምላኽ እቶም ገበርቲ ሕጊ ደኣ እዮም ዝጸድቁ እምበር፡ ሰማዕቲ ሕግስ ጸድቃን ኣይከኑን እሞ፡ እቶም ብዘይ ሕጊ ሓጢአት ዝገበሩ ዘበሉ ብዘይ ሕጊ ክጠፍኡ እዮም፡ እቶም ሕጊ ከለዎም ሓጢአት ዝገበሩ ዘበሉ ኹላቶም ከኣ ቦቲ ሕጊ ክፍረዱ እዮም።”

ደረጃታት ፍርዲ

1. ሐሳብ ይፍረድ

መዝ:94:11 :- “እግዚአብሔር ንሐሳባት ሰብ ከንቲ ምዃኑ ይፈልጦ እዩ።”

ዎሳ:15:26 :- “እኩይ ሐሳብይ ኣብ እግዚአብሔር ፍንፋን እዩ፤ ልኡም ቃላት ግና ኣብ ቅድሚኡ ንጹህ እዩ።”

ኤር:17:10 :- ኣነ እግዚአብሔር ንነፍሲ ወከፍ ከከም መገጹ፤ ከከም ፍረ ግብሩ ምእንቲ ክህበ ንልቢ እምርምር፤ ኸኸላሊትን ከኣ እፍትኖ።”

ራእ:2:23 :- “ንደቃውን ብሞት ክቐትሎም እዩ፤ ኣነ ልብን ከላሊትን ዝምርምር ምዃኑይ ከኣ ብዘለዎ ማሕበራት ክፈልግ እየን። ንነፍሲ ወከፍኩምውን ከከም ግብርኩም ክህበኩም እዩ።”

ማቴ:12:33-35 :- ኣም ካብ ፍሬኡ ይፍለጥ እዩ እሞ፤ ነቲ ኣም ጽቡቕ ግበርዎ፤ ፍሬኡ ድማ ክፋእ። ኣቲም ውሉድ ኣትማን፤ ኣፍ ካብ ምልኣት ልቢ ይዛረብ እዩ እሞ፤ ክፋኣት ክነሸኹምከ፤ ከመይ ጌርኩም ጽቡቕ ምዝራብ ክትክእሉ? እቲ ሓያዎይ ሰብ ካብቲ ጽቡቕ መዝገብልቡ ጽቡቕ የውጽእ። ክፋእ ሰብ ከኣ ካብቲ ክፋእ መዝገብ ልቡ ክፋእ እዩ ዘውጽእ።

ኤር:4:14 :- ኣቲ የሩሳሌም፤ ምእቲ ክትድሕንስ ልብኪ ካብ ክፋኣት ሕጸቢ፤ ክሳዕ መኣዝ ክፋእ ሐሳባት ኣብ ውሽጥኪ ክነብር እዩ?”

ማቴ:9:4 :- “ኢየሱስ ድማ ሐሳባቶም ፈሊጡ በለ፤ ንምንታይ ብልብኹም ክፋእ ተሓስቡ ኣለኹም?”

ማቴ:15:19 :- ካብ ልቢ ክፋእ ሐሳብ፤ ቅትለት፤ ዝሙት፤ ምንዝር፤ ስርቂ፤ ምስክር ሓሶት፤ ጸርፊ ይውጽእ እዩ እሞ።”

ፈሊ:2:5 :- እቲ ኣብ ክርስቶስ ኢየሱስ ዝነበረ ሐሳብ ኣብኻትኩምውን ይሃሉኹም።”

ሮሜ:1:28 :- “ከምቲ ንኣምላኽ ኣብ ፍልጠቶም ክሕዝዎ ዘዩቲጸርዎ፤ ኣምላኽ ከኣ ከምኡ ዘይንቡር ክገብሩ ንሕሱር ኣእምሮ ኣሕሊፉ ሃዮም።”

ሮሜ:8:6,7 :- “እቲ ሐሳብ ስጋ ምስ ኣምላኽ ጽልኢ ብምዃኑ ነቲ ሕጊ ኣምላኽ ኣይግዝኦን ኣይከኑሉን ድማ እዩ እሞ፤ ስለዚ እቲ ሐሳብ ስጋ ሞት እዩ። እቲ ሐሳብ መንፈስ ግና ህይወትን ሰላምን እዩ።”

ኤፌ:4:17 :- እምብኣርሲ ከምቲ ኣህዛብ ብናይ ከንቲ ሐሳቦም ዝመላልዎ ከይትመላለሱ፤ እዚ እብል ብጎሜታውን እምስክር ኣለኹ።”

ቄሎ:1:21 :- ንኣኻትኩም፤ ቀደም ፍሉያት ብሐሳብኩምን ብክፋእ ግብርኹምን ጸላእቲ ዝነበርኩም ከኣ።”

ዘዳ፡15፡9 :- “አብ ልብኻ ሓሳብ ብሊያል ከይህልወካ ተጠንቀቅ፣ እታ ሰብዓይቲ ዓመት፣ ዓመት ሕድገት፣ ቀረባ እያ ኢልካ፣ ዓይኻ ድማ አብቲ ድኻ ሓውካ ይኸፍእ እሞ ገለ አይትህቦን። ንሱ ከኣ ናብ እግዚአብሔር ይጠርዓልካ እሞ ሓጢአት ይኸውነካ።”

መዝ፡64፡5-8 :- “አብ እኩይ ሃቕና ይጸገቡ፣ መፈንጠራ ከጸውዱስ ይመክሩ፣ መን ከይርእየና? ይብሉ አለው። እከይ ሓሰቡ፣ አዝዮም መርመሩ፣ ነቲ እተመርመረ ምክሪ ከኣ ፈጸሙ። ውሽጢ ነፍሲ ወከፍን ልቡን ዓሚቕ እዩ።”

ሮሜ፡12፡3 :- “ከምቲ አምላኽ ንነፍሲ ወከፍ ዝዓደሎ መስፈር እምነት ገይሩ ደኣ፣ ብዛዕባ ርእሱ ብልክዕ ይሕሰብ እምበር፣ ካብቲ ዝግባእ አዕዚዞ ከይሓስብሲ፣ ንነፍሲ ወከፍ ኣብ ማእከልኩም ዘሎ፣ ቦቲ እተሞህቡ ጸጋ እብሎ አሎኹ።”

ፊሊ፡4፡7.8 :- “እቲ ካብ ኩሉ ኣእምሮ ዝበልጽ ሰላም ኣምላኽ ድማ ንልብኹምን ሓሳብኹምን ብክርስቶስ ኢየሱስ ክሕልዎ እዩ።”

እብ፡4፡12 :- “ቃል ኣምላኽ ህያውን መስለጥን እዩ እሞ፣ ካብ ክልተ ዝኣፉ ሰይፊ ዝበልሕ እዩ፣ ነፍስን መንፈስን፣ መፈላልዮ ኣካላትን ኣንጉሶን ክሳብ ዝፈላሊ ዝሰጥም፣ ኣብ ምሕላንን ሓሳብ ልብን ከኣ ዝፈርድ እዩ።”

2. ቃላት ይፍረድ

ማቴ፡12፡37 :- “ኣነ ግና፣ ብዘረብኻ ኢኻ እትጸድቅ፣ ብዘረብኻውን ኢኻ እትኸነን እሞ፣ ሰብ ዝሃረብዎ ዘበለ ዘይጠቅም ኩሉ ቃል ብመዓልቲ ፍርዲ ጸብጸብ ክህቡሉ እዮም፣ ኣብለኩም አሎኹ።”

እዮ፡15፡5.6 :- “አብላኻ ንኣፍካ ይምህር፣ ንዘረባ ጎረሓት ትሓሪ አሎኻ። ኣፍካ እያ እትኸነንካ፣ ኣይኣነን፣ ዝሓ ከፍፍርካውን እዩን ንጉድኣትካ ዝምስክራ።”

ምዳ፡10፡14 :- “ጠቢባንሲ ፍልጠት ይእርገቡ፣ ኣፍ ዓሻ ግና ናብ ጥፍኣት ቀረባ እዩ።”

ምዳ፡18፡21 :- “ሞትን ህይወትን ኣብ ስልጣን መልአስ እዩ፣ እቲ ዘፍቅራ ከኣ ፍሬኣ ክበልዕ እዩ።”

ያእ፡3፡2 :- “ኩላትና ብብዙሕ ነገር ንስሕት ኢና እሞ፣ ሓደ ብቻል ዘይስሕት እንተሎ፣ ንሱ ንብዘሎ ስጋኡ ክለገም ዝከኣሎ፣ ብቐዕ ሰብኣይ እዩ።”

መዝ፡34፡13 :- “መልአስካ ካብ እከይ፣ ከፍፍርካውን ካብ ምዝራብ ጥልመት ሓሉ።”

ምዳ፡13፡3 :- “ኣፉ ዝሕሉ ህይወቲ ይባልህ፣ ከፍፍሩ ጋህ ዘብል ግና ጥፋኣት ይረኽቦ።”

ምሳጢ:21:23 :- “እቲ ኣፋን መልሓሱን ዝሕሉ ሰብ ንንፍሱ ካብ ጸባ ይሕልዎ።”

ያሌ:1:26 :- “ሓደ እኳ፡ ንልቡ ደኣ ዘስሕቶ ኣምበር፡ ልሳኑ ዘይለጉም እንተሎ፡ ንኣምላኽ ዘምልኽ ከም ዘሎ እንተ መሰሎ፡ ኣምልኹ ከንቲ እዩ። ኣብ ቅድሚ ኣምላኽን ኣቦን ንጹህን ርኽሰት ዘብሉን ኣምልኹ እዚ ኣዩ፡ ርእሻኻ ካብ ርኽሰት ዓለም እናሓሎኻ፡ ንዘኸታማትን መበለታትን ኣብ መከራኣምን ጸባኣምን ምብጻሕ እዩ።”

1ጴጥ:3:10 :- “ኣዲንቲ እግዚአብሔርሲ ናብ ጸድቓን እዩን ዝርእያ፡ ኣእዛኑውን ናብ ጸሎቶም ኣዩን፡ ገጽ እግዚአብሔር ግና ነቶም ገበርቲ እከይ ይጸረሮም እዩ እሞ፡ እቲ ህይወት ክፈቱ ጽቡቓት መዓልታት ከኣ ክርኢ ዝደሊ፡ ልሳኑ ካብ ክፋእ፡ ከናፍሩውን ተንኩል ከይዛረባ ይከልክል። ካብ እከይ ይዝበል ሰናይ ከኣ ይግበር፡ ንሰላም ይድለያ ይስዓባውን።”

3. ግብሪ ይፍረድ

መዝ:62:12 :- “ንንፍሲ ወከፍ ክከም ግብሩ ትፈድዮ ኢኻ እሞ፡ ጐይታዩ፡ ጸጋውን ናትካ እዩ።”

ምሳጢ:24:12 :- “እንሆ፡ እዝስ ኣይፈለጥናን፡ እንተ በልካ፡ እቲ ልቢ ዝመዝንዶ ኣየስተብህሎን እዩ? እቲ ንንፍሲ ዝጥንቀቐላስ ኣይፈልጦን ድዩ? ንሱ ከኣ ንንፍሲ ወከፍ ከከም ግብሩ ክፈድዮ እዩ።”

ኤር:17:10 :- “ኣነ እግዚአብሔር ንንፍሲ ወከፍ ከከም መገዱ፡ ከከም ፍረ ግብሩ ምእንቲ ክህቦ፡ ንልቢ እምርምር፡ ንኹላሊት ከኣ እፍትኖ።”

ኤር:32:19 :- “ንሸኻ ንንፍሲ ወከፍ ከከም መገዶምን ከከም ፍረ ግብሮምን ምእንቲ ክትህቦም፡ ብምኽሪ ዓብዪ ብግብሪ ከኣ ስልጡን ኢኻ፡ ኣዲንታኻ ድማ ኣብ ኩለን መገድታት ደቂ ኣዳም ክፋታት እዩን።”

ህዝ:18:30 :- “ስለዚ፡ ኣቲም ቤት እስራኤል፡ ንንፍሲ ወከፍ ከከም መገድኹም ክፈርደኩም እዩ፡ ይብል እግዚአብሔር ኣምላኽ። ተመለሱ፡ ኣባሻኹም መዓንቀፊ ከይኩኑኩምሲ፡ ካብ ኩሉ ግህሰትኩም ተመለሱ።”

ማቴ:16:25 :- “ሽቡ ኢየሱስ ንደቀ መዛሙርቱ በሎም፡ ንህይወት ከድሕና ዝደሊ ከጥፍኣ እዩ። እቲ ንህይወቱ ምእንታይ ዘጥፍኣ ከኣ ክረኽባ እዩ እሞ፡ ክስዕበኒ ዝፈቱ እንተሎ፡ ህይወቱ ቀቢጹ፡ መስቀሉ ኣልዒሉ ይስበበኒ።”

ሮሜ:2:6 :- “ንሱ ንንፍሲ ወከፍ ከከም ግብሩ ክፈድዮ እዩ።”

2ቄረ:5:10 :- “ንፍሲ ወከፍ ነቲ ብስጋኡ ከሎ ዝገበር፡ ሰናይ ኮነ ወይስ እከይ፡ ምእንቲ ክቕበል፡ ኩላትና ኣብ ቅድሚ መንበር ፍርዲ ክርስቶስ ብግዲ ክንግሃድ ኢና። ስለዚ ድማ ኣብ ሰፍራና እንተ ኣሊና ወይስ እብ ወጻኢ፡ ንእኡ ከነሓጉስ ንጽዕት ኣሎና።”

1ጴጥ:1:17 :- “ነቲ ንነፍሲ ወከፍ ብዘይ ኣድልዎ ከከም ግብሩ ዝፈርድ፡ ንሸካትኩም ኣቦ ኢልኩም እትጽውዕዎ ካብ ኩንኩምሲ፡ ኣብዚ ዘመን ግሸነትኩም ብፍርሃት ንበሩ።”

ራእ:2:23 :- “ንደቃውን ብሞት ክቐትሎም እየ፡ ኣነ ልብን ኩላሊትን ዝምርምር ምዃነይ ከኣ ብዘለዎ ማሕበራት ክፈልግ እየን። ንነፍሲ ወከፍኩምውን ከከም ግብርኹም ክህበኩም እየ።”

ራእ:20:12 :- ምውታት ድማ፡ ዓበይትን ናእሽቲን፡ ኣብ ቅድሚ እቲ ዝፋን ደው ኢሎም ርእሹ፡ መጻሕፍቲውን ተገንጸሉ። ካልእ መጽሓፍ ከኣ ተገንጸለ፡ እዚውን እቲ መጽሓፍ ህይወት እዩ። እቶም ምውታት ድማ፡ ከምቲ ኣብቲ መጻሕፍቲ ተጽሒፉ ዝጸንሑ፡ ከከም ግብርም ተፈርዱ።”

ራእ:22:12 :- “እንሆ፡ ቀልጢፊ እመጽእ ኣሎኹ፡ ንነፍሲ ወከፍ ከከም ግብሩ ክፈድዮ ከኣ፡ ዓ ስበይ ምሳይ እዩ።”

ሰማያዊት ቤት

1. መዝገብና ዝዕቆባላ እያ።

ማቴ:6:20 :- “መዝገብካ ኣብ ዘለዎ፡ ኣብኡ ድማ ልብኻ ኣሎ። ስለዚ ብልዒ ኣብ ዘይበልዖ፡ ነቐዝ ኣብ ዘየንቅዞ፡ ሰረቕቲ ኹኒቶም ኣብ ዘይሰርቑ፡ ኣብ ሰማይ ደኣ መዝገብ ግብሩ እምበር፡ ብልዒ ኣብ ዝበልዖ፡ ነቐዝ ኣብ ዘንቅዞ፡ ሰረቕቲ ኹኒቶም ኣብ ዝሰርቑ ኣብ ምድሪ ንኣካትኩም መዝገብ ኣይትግበሩ።”

1ጢሞ:6:17-19 :- “ነቶም ኣብዛ ዓለም እዚኣ ዘለው ሃብታማት ከይዕበዩ፡ ቦቲ ክንሕጎሱ ኢሉ ኩሉ ብልግሲ ዝህበና ኣምሳኽ እምበር፡ በዚ ሓላፊ ሃብቲ ከይእመኑ ኣዝዞም። ገበርቲ ሰናይ ክኸኑ፡ ብሰናይ ግብሪ ክህብትሙ፡ ሊጋሳትን መማቐልትን ክኸኑ፡ ናይ ሓቂ ህይወት ምእንቲ ክረክቡሱ፡ ነቲ ዝመጽእ ዘሎ ጊዜ ጽቡቕ መሰረት ንርእሶም ክእክቡ ኣዝዞም።”

2. መጽሓፍ ህይወት ዝርከባ እያ።

ሉቃ:10:20 :- “ግናኺ ስምኩም ኣብ ሰማይ ስለ እተጸሕፈ ደኣ፡ ኣዚኹም ተሓጎሱ እምበር፡ መናፍስቲ ስለ እተመልኩልኩም፡ በዚ ኣይትተሓጎሱ።”

3. ማሕደር ቅዱሳን ዝመልኣት እያ።

ዮሃ:14:2 :- “ኣብ ቤት ኣቦይ ብዙሕ ማሕደር ኣሎ። እቲ እንተ ዘይህሉሱ፡ ምበልኩኹም ነይረ። ሰፍራ ከዓልወልኩም ኣኸይድ ኣሎኹ።”

4. እቲ ልዕል ዝበለ ኢየሱስ ዘለዎ እያ።

ግብ፣7፡55.56 ፡- “ንቡ ግና መንፈስ ቅዱስ መልኩ፣ ናብ ሰማይ ኣንቃዕሪና ከኣ ክብሪ ኣምላኽን ኢየሱስ ድማ ኣብ የማን ኣምላኽ ደው ኢሉን ረኣየ እሞ፣ እንሆ፣ ሰማይ ተኸፊቲ፣ ወዲ ሰብ ድማ ኣብ የማን ኣምላኽ ደው ኢሉ እርኢ ኣሎኹ፣ በለ።”

5. ብኢድ ኣምላኽ ዝተሃንጸት እያ።

2ቈረ፣5፡1 ፡- “እዛ ምድራዊት ናይ ድንኳን ቤትና እንተ ፈረሰት እኳ፣ ሓንቲ ህንጻ ካብ ኣምላኽ፣ ብኢድ ዘይተገብረት ናይ ዘለኣለም ቤት ኣብ ሰማይት ከም ዘላትና፣ ንፊልጥ ኢና።”

ቁሎ፣1፡5 ፡- “ስለ እቲ ኣብ ሰማይት ተኣርኒቡልኩም ዘሎ ተስፋ ቀደም ብዛዕባኡ ብናይ ሓቂ ቃል ወንጌል ዝሰማዕኩምዎ እሞ።”

እብ፣11፡10 ፡- በዚ ፍቓድ እዚ በቲ ሓንሳእ ንሓዋሩ ዝኣክል እተሰውኡ መስዋእቲ ስጋ ኢየሱስ ክርስቶስ ተቐዲሶና ኣሎና።”

6. ድሑናት ዝእከቡላ።

ራእ፣7፡9 ፡- “ድሕርዚ ድማ ርኤኹ፣ እንሆ፣ ካብ ኮሎም ኣህዛብን ዓሊታትን ህዝብታትን ካብ ብዘሎ ቋንቋታትን እተኣከቡ፣ ሓደ እኳ ክቈጽሮም ዘይክእል ብዙሓት ሰብ፣ ጸዕዳ ክዳውንቲ ተኸዲኖም፣ ጨነፍር ስየ ኣብ ኣእዳዎም ሒዞም፣ ኣብ ቅድሚ እቲ ዝፋንን ኣብ ቅድሚ እቲ ገንሸልን ደው ኢሎም ተቐሚጡ ዘሎ ኣምላኽናን ናይቲ ገንሸልን እዩ፣ እናበሉ ዓው ኢሎም ጨደሩ።”

ራእ፣21፡1 ፡- “እቲ ቀዳማይ ሰማይን እታ ቀዳመይቲ ምድርን ሓሊፎም፣ ባሕሪውን ደጊምሲ የልቦን እሞ፣ ሓድሻ ሰማይን ሓዳስ ምድርን ርኤኹ።”

ራእ፣22፡14 ፡- “ኣብታ ኦም ህይወት መሰል ምእንቲ ክረኽቡ፣ ናብታ ከተማውን ብደጊታት ምእንቲ ክኣትውስ፣ እቶም ክዳውንቶም ዝሓጽቡ ብጹኣን እዮም።”

ኣብ ሰማያዊት ቤት ዝነብሩ

1. ሰራዊት መላእኽቲ

ነሆ፡9፡6 ፡- “ንሸኻ፣ እወ ንሸኻ በይንኻ ኢኻ እግዚኣብሄር ሰማይን ሰማዩ ሰማያትን ኩሉ ሰራዊቲን፣ ምድርን ኣብ ልዕሊኡ ዘሎ ኹሉን፣ ባሕርን ኣብኡ ዘሎ ኹሉን ፈጠርካዮ፣ ነዚ ኩሉ ብህይወት እተንብሮ ከኣ ንሸኻ ኢኻ። ሰራዊት ሰማይ ድማ ይሰግዱልካ።”

ዳን፡7፡10 ፡- “ውሒዝ ሓቂ ይውሕዝ፣ ካብ ቅድሚኡ ከኣ ይወጽእ ነበረ። ሽሕ ጊዜ ሽሕ የገልግልዎ፣ እልፊ ጊዜ እልፊ ድማ ኣብ ቅድሚኡ ቈይሞም ነበሩ። ፍርዲ ኩነ፣ መጻሕፍቲውን ተገንጸለ።”

እብ፡12፡22 :- “ንሸካቸሱም ግና ናብ ከረን ጽዮንን ናብታ ከተማ ህያው ኣምላኽ ሰማያዊት የሩሳሌምን ናብቶም ኣእላፋት መላእክትን ኢኹም ዝበጸሕኩም።”

ራእ፡5፡11 :- “ርኤኹ ድማ፡ ኣኣብ ዙርያ እቲ ዝፋንን እቶም ኣርባዕተ እንስሳን እቶም ሽማግሌታትን ከኣ ድምጺ ብዙሓት መላእክቲ ሰማዕኩ፡ ቍጽሮም ድማ ኣእላፍ ጊዜ ኣእላፍ፡ ኣሻሕ ጊዜውን ኣሻሕ እዩ።”

ራእ፡7፡9 :- “ድሕርዚ ድማ ርኤኹ፡ እንሆ፡ ካብ ኮሎም ኣህዛብን ዓሌታትን ህዝብታትን ካብ ብዘሎ ቋንቋታትን እተኣከቡ፡ ሓደ እኳ ክቈጽሮም ዘይክእል ብዙሓት ሰብ፡ ጸዕዳ ክዳውንቲ ተኸዲኖም፡ ጨነፍር ስዩ ኣብ ኣእዳዎም ሒዞም፡ ኣብ ቅድሚ እቲ ዝፋንን ኣብ ቅድሚ እቲ ገንሸልን ደው ኢሎም ተቐሚጡ ዘሎ ኣምላኽናን ናይቲ ገንሸልን እዩ፡ እናበሉ ዓው ኢሎም ጨደሩ።”

ራእ፡14፡1 :- “እንሆ ድማ፡ እቲ ገንሸል ኣብ ደብረ ጽዮን ደው ኢሎ፡ ስሙን ስም ኣቦኡን ኣብ ግምባሮም እተጸሕፎም ሚእትን ኣርብዓን ኣርባዕተን ሽሕ ከኣ ምስኡ ርኤኹ።”

ራእ፡19፡6 :- “ከም ድምጺ ብዙሕ ሰብን ከም ደሃይ ብዙሕ ማያትን ብርቱዕ ነጎዳታትን ዝበለ ከኣ፡ እቲ ኩሉ ዝክእል እግዚአብሄር ኣምላኽና ነጊሱ እዩ እሞ፡ ሃሌሉያ። መርዓ እቲ ገንሸል በጺሑ፡ መርዓቱውን ተዳልዮ እያ እሞ፡ ንተሓጎስ ባህ ድማ ይበለና፡ ንእኡውን ክብሪ ንሃቦ፡ ክብል ከሎ ሰማዕኩ።”

2. ዝዳሓኑ ሰባት

ሉቃ፡13፡29 :- “ካብ ምብራቕን ምዕራብን ካብ ሰሜንን ደቡብን ድማ ክመጹ፡ ኣብ መንግስቲ ኣምላኽውን ኣብ መኣዲ ክቕመጡ እዮም።”

ሉቃ፡20፡35.36 :- “እቶም ነታ ዓለም እቲኣን ንትንሳኤ ምውታትን ንምርካብ ዝበቐዑ ግና ውሉድ ትንሳኤ ብምኃሮም ውሉድ ኣምላኽ እዮም። ከም መላእክቲ ስለ ዝኾኑውን፡ ድሕርዚ ክሞቱ ኣይከኣሎምን እዩ፡ ኣየእትውን ኣየተኣታትውን እዮም።”

ሉቃ፡21፡36 :- “ስለዚ ካብዚ ዝመጽእ ኩሉ ነገር ንምምላቕን ኣብ ቅድሚ ወዲ ሰብ ደው ንምባልን ሓይሊ ምእንቲ ክትረኽቡሱ፡ ኮሎ ሳዕ እናጸሎኹም ንቕሑ።”

ግብ፡2፡47 :- “ኣብ ኩሉ ህዝቢ ከኣ ዕድል ክበሮም። እግዚአብሄር ድማ ዝድሕኑ ኣብ ጸጽባሕ ናብታ ማሕበር ይውሸኽ ክበረ።”

ራእ፡3፡14 :- “ኣብ ሳርዴስ ግና ክዳውንቶም ዘይጸየቁ ሒደት ስማት ኣለውኻ፡ ንሳቶም ብቐዓት እዮም እሞ፡ ጸዕዳ ክዳውንቲ ተኸዲኖም ምሳይ ክመላለሱ እዮም።”

ራእ፡7፡13-17 :- “ካብቶም ሽማግሌታት ሓደ ድማ፡ እዞም ጸዕዳ ክዳውንቲ እተኸደኑስ እንታዎት እዮም? ካበይከ መጹ? ኢሉ መለሰለይ። ኣነውን፡ ጎይታይ፡ ንሸኻ ትፈልጥ፡ በልክዎ። ንሱ ከኣ፡

እዚአቶም ካብቲ ብርቱዕ ጸበባ ዝመጹ እዮም፡ ንክዳውንቶም ከአ ብደም እቲ ገንሽል ሓጺቦም ኣጸዕደው፡ ስለዚ ኣብ ቅድሚ እቲ ዝፋን ኣምላኽ እዮም፡ ኣብታ መቐደሱውን ለይትን መዓልትን የገልግልዎ ኣለው። እቲ ኣብቲ ዝፋን ተቐሚጡ ዘሎ ከአ ንድኳኑ ኣብ ልዕሊኡም ክተኽሎ እዩ። እቲ ኣብ ማእከል ዝፋን ዘሎ ገንሽል ስለ ዝገሰዮም፡ ናብ ዔላታት ማይ ህይወት ከአ ስለ ዝመርሖም፡ ኣምላኽውን ካብ ኣዲንቶም ንብዓት ዘበለ ክደርዘሎም እዩ እዮ፡ ደጊምሲ ኣይክጠምዩን ኣይክጸምኡን እዮም፡ ጸሓይን ሃሩርን ድማ ከቶ ኣይክረኽቡምን እዩ፡ በለኒ።”

ራእይ፡22፡24 :- “?????????”

ሓገሥ መጻኢ ህይወት

ራእይ፡21፡1,4 :- “እቲ ቀዳማይ ሰማይን እታ ቀዳመይቲ ምድርን ሓሊፎም፡ ባሕሪውን ደጊምሲ የልቦን እዮ፡ ሓድሽ ሰማይን ሓዳስ ምድርን ርኤኹ። ... ኣምላኽ ከአ ንብዘሎ ንብዓት ካብ ኣዓ ገንቶም ክደርዘ እዩ። እቲ ቀዳማይ ሓሊፉ እዩ እዮ፡ ድሕሪ ደጊም ሞት ኣይክሸውንን፡ ድሕሪ ደጊምውን ሓዘን፡ ወይ ጫውጫው፡ ወይ ጸዕሪ ኣይክሸውንን እዩ፡ ክብል ከሎ ሰማዕኩ።”

ራእይ፡22፡3,4 :- “ድሕሪ ደጊምሲ መርገም ከቶ ኣይክሸውንን እዩ፡ ናይ ኣምላኽን ናይቲ ገንሽልን ዝፋን ኣብኣ ክሸውን እዩ፡ እቶም ባሮቲውን ከገልግልዎን ገጹ ክርእዩን እዮም፡ ስሙውን ኣብ ግምባሮም ክሸውን እዩ።”

ቅዱሳን ክኸብሩ እዮም

ማቴ፡13፡43 :- “ሽቡ ጸድቃን ኣብታ መንግስቲ ኣቦኦም ከም ጸሓይ ክበርሁ እዮም። እትሰምዕ እዝኒ ዘላቶ ይሰማዕ።”

ሉቃ፡9፡30,31 :- “እንሆ ድማ፡ ክልተ ሰባት፡ ንሳቶም ከአ ሙሴን ኤልያስን፡ ምስኡ ይዛራረቡ ነበሩ። ብግርማ ከአ ተገልጹ፡ ብዛዕባ እቲ ኣብ የሩሳሌም ክፍጽሞ ዘለዎ ምውጻኡ ድማ ይዛራረቡ ነበሩ።”

ሮሜ፡8፡17,19,30 :- “ውሉድ ካብ ኩንናኽ፡ ወረሰቲ ድማ ኢና፡ ንኣምላኽ ወረሰቲ፡ ንክርስቶስ መዋርስቲ ኢና። ምስኡ ሓሳረ መከራ እንተ ጸገብናስ፡ ምስኡውን ክንከብር ኢና። ሃረርታ ፍጥረት ነቲ ምግለጽ ደቂ ኣምላኽ ይጽበዮ ኣሎ እዮ፡ ከምኡ ከአ ኣነ ንስቓይ እዚ ዘመንዚ ነቲ ኣባና ክግለጽ ዝመጽእ ዘሎ ክብሪ ከም ዘይመዓራረዮ፡ እኣምን ኣለኹ። ... ነቶም ቀደም ዝመደቦም ንኣታቶም ከአ ጸውዖም። ነቶም ዝጸውዖም፡ ንኣታቶም ድማ ኣጽደቆም። ነቶም ዘጽደቆም፡ ንኣታቶምውን ኣክበሮም።”

ፊሊ፡3፡21 :- “ንሱ በቲ ንኹሉ ክመልከሉ ዝከኣሎ ሓይሊ ነቲ ክቡር ስጋኡ ምእንቲ ክመስል፡ ነዚ ናይ ውርደት ስጋና ክልውጦ እዩ።”

ቄሎ፡3፡14 :- “ክርስቶስ ህይወትና ምስ ዝግለጽ፡ ሽዑ ንሸካትኩምውን ምስኡ ብክብሪ ክትግለጹ ኢኹም።”

1ጴጥ፡5፡1.4 :- “እምብኣርሲ ነቶም ኣኣብ ማእከልኩም ዘለው ሽማግሌታት፡ ኣነ መሸማግልቶም፡ ብስቓይ ክርስቶስ ድማ መስካሪ፡ ኣብቲ ደሓር ክግለጽ ዘለዎ ክብሪውን ተማቓሊ እዩ እሞ፡ እምዕ ዶም ኣሎኹ፡ ... እቲ ሓለቓ ንሶት ምስ ተገልጸ ድማ፡ ዘይጽምሉ ኣክሊል ክብሪ ክትቅበሉ ኢኹም።”

ራእ፡7፡9 :- “ድሕርዚ ድማ ርኣኹ፡ እንሆ፡ ካብ ኮሎም ኣህዛብን ዓሌታትን ህዝብታትን ካብ ብዘሎ ቋንቋታትን እተኣከቡ፡ ሓደ እኳ ክቈጽርዎ ዘይክእል ብዙሓት ሰብ፡ ጸዕዳ ክዳውንቲ ቸኸዲኖም፡ ጨነፍር ስዩ ኣብ ኣእዳዎም ሒዞም፡ ኣብ ቅድሚ እቲ ዝፋንን ኣብ ቅድሚ እቲ ገንሸልን ደው ኢሎም ርኣኹ እሞ።”

ራእ፡14፡1 :- “እንሆ ድማ፡ እቲ ገንሸል ኣብ ደብረ ጽዮን ደው ኢሎ፡ ስሙን ስም ኣቦኡን ኣብ ግምባሮም እተጻሕፎም ሚእትን ኣርብዓን ኣርባዕተን ሽሕ ከኣ ምስኡ ርኣኹ።”

ራእ፡22፡5 :- “እግዚአብሔር ኣምላኽ ከብርሃሎም፡ ንዘለኣለመ ኣለምውን ክነግሱ እዮም እሞ፡ ድሕሪ ደጊምሲ ለይቲ ኣይከውንን፡ ብርሃን ቀንዴል ብርሃን ጸሓይውን ኣይከድልዮምን እዩ።”

እቲ ክብሪ ዘለኣለማዊ እዩ

2ቄረ፡4፡17 :- “እቲ ሽዓ ዝሓልፍን ቀሊልን ጸባባና ማእለያ ዘብሉ ብሉጽ ናይ ዘለኣለም ምሉእ ረዚን ክብሪ የዳልወልና እዩ እሞ፡ እቲ ናይ ወጻኢ ሰብና እንተ በስበሰ እኳ፡ እቲ ውሽጥና ኣብ ጸጽባሕ ይሕደስ ኣሎ፡ ስለዚ ኣይንሕለልን ኢና።”

2ጢሞ፡2፡10 :- “ስለዚ ምእንቲ እቶም ሕሩያት፡ ንሳቶም ድማ እቲ ኣብ ክርስቶስ ኢየሱስ ዘሎ ምድሓን ምስ ናይ ዘለኣለም ክብሪ ምእንቲ ክረኽቡ፡ ንኹሉ እዕገስ ኣሎኹ።”

ምስ ክርስቶስ ክንከውን ኢና

ሉቃ፡23፡43 :- “ኢየሱስ ድማ፡ ሎሚ ምሳይ ኣብ ገነት ከም እትኸውን፡ ብሓቂ እብልካ ኣሎኹ፡ በሎ።”

ዮሃ፡12፡26 :- “ዘገልግሊኒ እንተሎስ፡ ንኣይ ይስዓብኒ። እቲ ዘገልግሊኒ ድማ ኣብቲ ኣነ ዘሎኸዎ ኣብኡ ክኸውን እዩ። ዘገልግሊኒ እንተሎ፡ ንእኡውን ኣቦይ ከኸብሮ እዩ።”

ዮሃ፡14፡3 :- “ከይደ ስፍራ ምስ ኣዳሎኹልኩም፡ ኣብቲ ኣነ ዘሎኸዎ ንሸካትኩምውን ኣብኡ ምእንቲ ክትከውኑስ፡ ተመሊሰ ክመጽእ እዩ እሞ ናባይ ክወስደኩም እዩ።”

ጊዮ፡17፡24 :- “ዎ አቦይ፡ ቅድሚ ምስራት ዓለም አፍቂርካኒ ኢኻ እሞ፡ እዞም ዝሃብካኒ ነቲ ዝሃብካኒ ክብረይ ምእንቲ ክርእዩሰ፡ ኣብቲ ኣነ ዘሎኹም ንሳቶምውን ኣብኡ ምሳይ ክህልው እደሊ ኣሎኹ።”

2ቈረ፡5፡8 :- “ግናኽ እሙንቶ ኣላትና፡ ካብ ስጋ ግዲዝና ምስ ጎይታ ክንነብርውን፡ ባህጊ ኣሎና።”

ፊሊ፡1፡23 :- “በዘን ክልተ እዚኣተን እጭነቕ ኣሎኹ፡ ንኣይ ኣዝዩ ዝሓይሽ እዩ እሞ፡ ክፋና ምስ ክርስቶስውን ክነብር ሃረርታ ኣሎኒ።”

1ተሰ፡4፡17 :- ድሕርዚ ንሕና ብህይወት ጸኒሕና ዘሎና ንምቕባል ጎይታ ኣብ ኣየር ምሳታቶም ሓቢርና ብደበና ክንለዓል ኢና፡ ከምኡውን ንሓዋሩ ምስ ጎይታ ክንነብር ኢና።”

ንኣገልግሎቶም ዝኸውን ዓሰቢ ክረኽቡ እዮም

ዳፕ፡12፡3 :- “እቶም ጠቢባን ከም ምንጽብራቕ ጠፈር፡ እቶም ንብዙሓት ናብ ጽድቂ ዝመርሑ ከኣ ከም ከዋኽብቲ ንዘለኣለመ ኣለም ክበርሁ እዮም።”

ማቴ፡10፡42 :- “ካብዞም ናእሽቲ ንሓደ እኳ ብስም ወደ መዝሙር ጣሳ ዝሑል ማይ ጥራይ ዜስቲ፡ ዓስቡ ከቶ ከም ዘይስእን፡ ብሓቂ እብለኩም ኣሎኹ።”

ማቴ፡25፡23,34 :- “ጎይታኡ ከኣ፡ ሕራይ፡ ኣታ ሕያዋይ፡ እሙን ባርያ፡ ብሒደት ተኣሚንካ ኢኻ እሞ፡ ኣብ ብዙሕ ክሸመካ እዩ፡ ናብ ሓጎስ ጎይታኻ እቶ። ... ሽዑ እቲ ንጉሰ ኣብ የማኑ ንዘለው ይብሎም፡ ኣቲም ናይ አቦይ ብሩኻት፡ ንዑ፡ እቲ ካብ ምስራት ዓለም እተዳለወልኩም መንግስቲ ውረሱ።”

ሉቃ፡6፡35 :- “ግናኽ ንጸላእቶኹም ኣፍቅሩ ጽቡቕ ከኣ ግበሩ፡ ክትፍደዩ ከይተጸቢኹም ኣለቅሑ። እግዚአብሄር ንዘዩመስግኑን ንሕሱማትን ርሕሩሕ እዩ እሞ፡ ዓስብኹም ብዙሕ ክኸውን እዩ፡ ውሉድ እቲ ልዑልውን ክትኩኑ ኢኹም።”

ጊዮ፡4፡36,37 :- “ሓደ ከም ዝዘርእ፡ ሓደ ካልእ ከኣ ከም ዝዓጽድ፡ በዚ እዚ ዘረባ እዚ ሓቂ እዩ እሞ፡ እቲ ዝዓጽድ ውዕለቲ ይቕበል፡ እቲ ዘራእን እቲ ዓጽድን ብሓንሳእ ምእንቲ ክሕጎሱ ከኣ፡ ንዘለኣለም ህይወት ፍረ ይእከብ።”

ሮሜ፡2፡10 :- ሰናይ ንዝገብር ዘበለ ኩሉ ግና ግርማን ክብርን ሰላምን ክውሃቦ እዩ፡ ቅድም ንኣይሁዳዊ ከምኡ ከኣ ንጽርኣዊ።”

1ቈረ፡3፡8 :- “እቲ ዝተክልን እቲ ዘስትን ሓደ እዮም፡ ነፍሲ ወከፎም ከኣ ከከም ጸዕሩ ዓስቡ ክቕበል እዩ። ”

ኢፌ:6:8 :- “ባርያ ኮነ ጭዋ ኮነ፤ ነፍሲ ወከፍ ሰናይ ዝገበረ ካብ ጉይታ ከም ዝቐበሎ፤ ፍለጡ።”

ቄሎ:3:24 :- “ነቲ ዓስቢ ርስቲ ካብ ጉይታ ከም እትቐበልዎ ኣናፈለጥኩም፤ እትገብርዎ ዘበለ ንሰብ ዘይከክሉን ንጉይታ ከም እትገብርዎ ጌርኩም፤ ካብ ልቢ ግበርዎ፤ ንጉይታና ክርስቶስ ኢኹም እትግዝእዎ ዘሎኹም።”

ንዝተቐበልዎ፤ መከራ ክክሕስ እዩ።

ማቴ:5:11,12 :- “እንተ ጸረፍኹምን እንተ ሰጎጥኹምን ምእንታይ ድማ ክፋእ ዘበለ ብሓሶት እንተ ተዛረቡልኩምን፤ ብጹኣን ኢኹም። ከምኡ ከኣ ቅድሚኹም ንዝነበሩ ነብያት ሰጉጎምዎም እዮም እሞ፤ ኣብ ሰማያት ዓስብኩም ብዙሕ ስለ ዝኾነ፤ ተሓጎሱ ባህውን ይበልኩም።”

ሮሜ:8:17 :- “ውሉድ ካብ ኩንናኸ፤ ወረሰቲ ድማ ኢና፤ ንኣምላኽ ወረሰቲ፤ ንክርስቶስ መዋርስቲ ኢና። ምስኡ ሓሳረ መከራ እንተ ጸገብናስ፤ ምስኡውን ክንከብር ኢና።”

2ጢሞ:2:12 :- “እንተ ተዓገስና፤ ምስኡ ከኣ ክንገብስ ኢና። እንተ ከሓድናዮ፤ ንሱውን ክክሕደና እዩ።”

እብ:10:34 :- ዝሓይሽን ዝነብርን ገንዘብ ኣብ ሰማይ ከም ዘሎኩም ፈሊጥኩም፤ ምስቶም እሱራት እንተ ኹነ፤ መከራ ጸገብኩም፤ ምግባት ገንዘቡም ድማ እንተ ኮነ፤ ብሓጎስ ተዓገስኩም።”

እብ:11:26 :- “ናብቲ ዓስቢ ጠመተ እሞ፤ ካብ መዝገብ ግብጽስ ነቲ ጸርፊ ክርስቶስ ኣዝዩ ብዙሕ ሃብቲ ገይሩ ቈጸሮ።”

ካብ ድኻም የዕርፉ

2ተሰ:1:6,7 :- “ብቲ ምግላጽ ጉይታና ኢየሱስ ካብ ሰማይ ምስ መላእክቲ ስልጣኑ ንኣካትኩም ጸቢብኩም ዘሎን ምሳና ዕረፍቲ፤ ነቶም ዘጸብቡልኩም ዘለውን ጸበባ ክፈዲ፤ ብኣምላኽ ቅኑዕ እዩ እሞ፤”

እብ:4:9 :- “እምብኣርሲ እቲ ኣብ ዕረፍቲ ዝኣተወስ፤ ከምቲ ኣምላኽ ካብ ግብሩ ዝዓረፈ፤ ንሱውን ካብ ግብሩ ዓረፉ ኣሎ እሞ፤ ንህዝቢ ኣምላኽ ዕረፍቲ ሰንበት ተሪፋትሎም ኣላ።”

ራእ:6:11 :- “ንነፍሲ ወከፎም ድማ ጸዕዳ ክዳን ተዋህቦም፤ እቶም ከማታቶም ክቐተሉ ዘለዎም ብጹቶም ባርትን ኣሕዋቶምን ክሳዕ ዝምልኡ ከኣ፤ ገና ቐርብ ዘመን ክዓርፉ ተባህለሎም።”

ራእ:14:13 :- “ካብ ሰማይ ከኣ፤ ጽሓፍ፤ እቶም ካብ ሕጂ ብጉይታ ዝሞቱ ምውታት ብጹኣን እዮም። እው፤ ግብሮም ክስቦም እዩ እሞ፤ ካብ ጸዕሮም ክዓርፉ እዮም፤ ይብል መንፈስ፤ ዝብለኒ ድምጺ ሰማዕኩ።”

መንፈሳዊ አክሊላት

ዘይሓልፍ አክሊላ

1ቄረ፡9፡25 :- “እቲ ዝቃለስ ዘበለ ብኹሉ ነገር መጢኑ ነፍሱ ይገትእ እዩ፤ እዚኣቶም ነቲ ሓላፊ አክሊላ ምእንቲ ክቐበሉ እዮም፤ ንሕና ግና ነቲ ዘይሓልፍ።”

አክሊላ ጽድቂ

2ጢዋ፡4፡8 :- “ደጊምሲ ጎይታይ፡ ንሱ እቲ ጻድቕ ፈራዲ፤ በታ መዓልቲ እቲኣ ዝሀበኒ አክሊላ ጽድቂ ተነቢሩለይ ኣሎ። እዚ ግና ነቶም ምግሃዱ ዘፍቅሩ ኹላቶም ድማ እዩ እምበር፤ ንኣይ ጥራይ ኣይከውንን።”

አክሊላ ህይወት

ያእ፡1፡12 :- “ተፈቲኑ ምስ ወጸ፡ ነቲ እግዚአብሄር ነቶም ዘፍቅርዎ ዘተስፈዎም አክሊላ ህይወት ክቐበል እዩ እዎ፤ እቲ ብፈተና ዝዕገስ ሰብኣይ ብጹእ እዩ።”

አክሊላ ክብሪ

1ጴጥ፡5፡4 :- “እቲ ሓለቓ ዓሶት ምስ ተገልጸ ድማ፡ ዘይጽምሉ አክሊላ ክብሪ ክትቐበሉ ኢኹም።”

ራእ፡2፡10 :- “እንሆ፡ ከምቲ ክትፍተኑስ፡ ድያብሎስ እዩ፤ ዓሰርተ መዓልቲውን ጸበባ ክረኽበኩም እዩ እዎ፤ ነቲ ዝመጸካ መከራ ኣይትፍርሃዮ። ክሳብ ሞት እሙን ኩን፤ ኣነውን አክሊላ ህይወት ክሀበካ እዩ።”

አክሊላካ ኣጽኒዕካ ሓዝ።

ራእ፡3፡11 :- “ቀልጢፊ እመጽእ ኣሎኹ። ሓደ እኳ አክሊላካ ከይዝርፈካስ፡ ነቲ ዘሎካ ኣጽኒዕካ ሓዞ።”

አክሊላቶም ደርበይዎ።

ራእ፡4፡10 :- “እቶም ዕስራን ኣርባዕተን ሽማግሌታት ኣብ ቅድሚ እቲ ኣብ ዝፋን ተቐሚጡ ዘሎ ፍግም ኢሎም፤ ዎ ጎይታናን ኣምሳኸናን፤ ንብዘሎ ንሸኻ ፈጢርካዮ፤ ስለ ፍቓድካውን ከይኑን ተፈጢሩን እዩ እዎ፤ ንሸኻ ክብርን ሰብሓትን ስልጣንን ንምውሳድ ብቐፅ ኢኻ፤ እናበሉ፤ ነቲ ንዘለኣለም ኣለም ህያው ከይኑ ዝነብር እናሰገዱ አክሊላቶም ናብ ቅድሚ እቲ ዝፋን ይድርብዩ ኣለው።”